

संस्करण : ग्वालियर

वर्ष : 03

अंक : 86

पृष्ठ : 6

मूल्य : 2.00

रविवार,26 अक्टूबर 2025

ग्वालियर, मुम्बई, लखनऊ एवं प्रयागराज ,से एक साथ प्रकाशित एवं गोरखपुर, वाराणसी, आजमगढ़ से प्रसारित

3 ब्रजलाल ने सफाई कर्मियों को बताया बांग्लादेशी

4 जम्मू-कश्मीर राज्यसभा चुनाव में उलटफेर ने भाजपा

5 पलक तिवारी का सिजलिंग लुक

खगड़िया में गरजे अमित शाह

'लालू-राबड़ी की वापसी मतलब फिर से जंगलराज ! विकास ही एनडीए का लक्ष्य'



खगड़िया (एजेंसी)। केन्द्रीय गृह मंत्री अमित शाह ने खगड़िया में एनडीए प्रत्याशियों के समर्थन में जनसभा को संबोधित करते हुए कहा कि बिहार को फिर कभी

जंगलराज का शिकार नहीं होने देंगे और राज्य को विकास की राह पर आगे बढ़ाएंगे। केन्द्रीय गृह मंत्री अमित शाह ने खगड़िया में एनडीए प्रत्याशियों के समर्थन में जनसभा को

छठ पर्व के अवसर पर संबोधित करते हुए बिहार के विकास और सुरक्षा पर जोर दिया। उन्होंने कहा कि बिहार कभी जंगलराज का शिकार नहीं होगा और बहु-बेटियां सुरक्षित

रहेंगी। अमित शाह ने कहा, मैं छठ मैया से यही प्रार्थना करता हूं। मुझे लगा था कि छठ पर्व के बीच कौन आएगा, लेकिन पूरा पंडाल भर गया है। अमित शाह ने स्पष्ट किया कि यह चुनाव विधायक या मुख्यमंत्री चुनने का नहीं, बल्कि बिहार में विकास की दिशा तय करने वाला है। उन्होंने कहा, लालू-राबड़ी की सरकार आई तो जंगलराज वापस आएगा, वहीं एनडीए की सरकार आई तो विकास ही एनडीए का लक्ष्य होगा। 'घोटालों के रिकॉर्ड वाले लोग महागठबंधन में' शाह ने महागठबंधन सरकार पर कड़ी निंदा करते हुए कहा कि लालू यादव ने लैंग फॉर जॉब और अलकतरा जैसे बड़े घोटाले किए हैं। उन्होंने कांग्रेस के दस साल के शासनकाल को भी

घोटालों से भरा बताया। शाह ने आरोप लगाया कि बिहार और केंद्र में घोटालों के रिकॉर्ड वाले लोग महागठबंधन में हैं, जो बिहार के विकास का बीड़ा कभी उठा नहीं सकते। चुनावी माहौल गरमा गया केंद्रीय मंत्री ने यह भी कहा कि बिहार का विकास केवल नरेंद्र मोदी और नीतीश कुमार के नेतृत्व में संभव है। उन्होंने ग्रामीण विकास, सुरक्षा व्यवस्था और रोजगार सृजन को आगे बढ़ाने के लिए एनडीए को बहुमत दिलाने की अपील की। खगड़िया की इस जनसभा में अमित शाह की धमाकेदार उपस्थिति और तगड़े आरोपों ने चुनावी माहौल गरमा दिया है। बिहार के लोगों के लिए यह चुनाव विकास का समय है, न कि फिर से जंगलराज के अंधकार में लौटने का।



नईदिल्ली (एजेंसी)। भूमि विवाद के एक मामले में मध्य प्रदेश सरकार की ओर से पौने पांच साल की देरी से दायर अपील को स्वीकार करने के हाईकोर्ट के निर्णय पर सुप्रीम कोर्ट ने कड़ी नाराजगी जताई। शीर्ष अदालत ने इस मामले में राज्य सरकार समेत अन्य को नोटिस जारी किया। जस्टिस जेबी पारदीवाला और जस्टिस के वी विश्वनाथन की पीठ ने कहा कि राज्य सरकार की ओर से अपील दायर करने में चार वर्ष नौ महीने की देरी को माफ करना हाईकोर्ट की विवेकहीनता को दर्शाता है। याचिकाकर्ता के वकील दुयंत पाराशर ने पीठ के समक्ष दलील देते कि हाईकोर्ट ने कानून के स्थापित सिद्धांतों की अनदेखी की है। उन्होंने कहा कि सुप्रीम कोर्ट अपने पूर्व फैसलों में स्पष्ट कर

चुका है कि राज्य को देरी माफ करने में कोई विशेष छूट नहीं दी जा सकती। पाराशर ने कहा कि सरकार ने अपील दाखिल करने में घोर लापरवाही दिखाई है और सिर्फ सरकारी प्रक्रिया में देरी का हवाला देना पर्याप्त कारण नहीं है। हाईकोर्ट के आदेश के खिलाफ शंकरगिर की विशेष अनुमति याचिका को स्वीकार करते हुए पीठ ने राज्य सरकार समेत अन्य प्रतिवादियों को जवाब दाखिल करने को कहा। इस मामले में अगली सुनवाई 17 नवंबर को होगी। तहसीलदार का आदेश किया था रद्द शंकरगिर ने 2002 में रतलाम जिले में 3.870 हेक्टेयर कृषियोग्य भूमि एक नीलामी के माध्यम से खरीदी थी। 2010 में तहसीलदार ने आदेश दिया कि यह भूमि मठ नव दुर्गा मंदिर को संपत्ति है।

अलीगढ़ में मंदिरों की दीवारों पर आई लव मोहम्मद लिखा मिलने से तनाव, आठ लोगों पर प्राथमिकी दर्ज

अलीगढ़ (एजेंसी)। अलीगढ़ जिले के लोधा थाना क्षेत्र में शनिवार को दो निकटवर्ती गांवों के पांच मंदिरों की दीवारों पर आई लव मोहम्मद लिखा मिलने के बाद तनाव फैल गया। पुलिस के एक वरिष्ठ अधिकारी ने यह जानकारी दी। अधिकारी ने बताया कि इस घटना के बाद पुलिस ने क्षेत्र में सुरक्षा व्यवस्था कड़ी कर दी और मामले में आठ लोगों के खिलाफ प्राथमिकी दर्ज की गई है। पुलिस के अनुसार, भगवानपुर और बुलाकोगढ़ गांव में मंदिरों की दीवारों पर यह नारा मिलने के बाद भारी पुलिस बल तैनात किया गया और जांच शुरू कर दी गई है। वरिष्ठ पुलिस अधीक्षक (एसएसपी) नीरज कुमार सहित अन्य वरिष्ठ अधिकारी फॉरेंसिक विशेषज्ञों और खोजी कुत्तों के साथ घटनास्थलों पर पहुंचे। अपराधियों की पहचान के लिए आसपास के क्षेत्रों के सीसीटीवी फुटेज खंगाले जा रहे हैं। पुलिस ने मुस्तकीम, गुल मोहम्मद, सुलेमान, सोनू, अल्लाहबख्श, हमीद और यूसुफ समेत आठ लोगों के

दलित विरोधी भाजपा से डरना नहीं, लड़ना है, कथित पेशाब कांड पर बोले जीतू पटवारी

भोपाल (एजेंसी)। मध्यप्रदेश के कटनी जिले में एक व्यक्ति के साथ हुई कथित अमानवीय घटना को लेकर प्रदेश कांग्रेस अध्यक्ष जीतू पटवारी ने सरकार पर एक बार फिर हमला बोला है। पटवारी ने इससे जुड़ी मीडिया में आई खबरों को लेकर सोशल मीडिया पर कहा कि राज्य की भारतीय जनता पार्टी सरकार दलित विरोधी है। यह बयान नहीं, सबूत वाली सच्चाई है। उन्होंने कहा कि राज्य में दबंगों का डर दलितों की घड़कन बढ़ा रहा है। सत्ता-संरक्षण ने पुलिस, प्रशासन को भी पंगु बना दिया है। दलित समाज उत्पीड़न और अपराध के एक-एक दर्द को याद रखे और एक-एक सरकारी-अत्याचार का हिसाब रखे। जुल्मी-जंगलराज को हम मिलकर खत्म करेंगे। कांग्रेस अध्यक्ष ने कहा कि हमें दलित विरोधी भाजपा से डरना नहीं, लड़ना है। कटनी में कुछ दबंगों ने पिछले दिनों एक युवक के चेहरे पर कथित तौर पर पेशाब कर दिया। आरोप है कि इस व्यक्ति ने कुछ लोगों को शासकीय जमीन पर अवैध खनन करने से रोक था, जिसके बाद आरोपियों ने उसके साथ अमानवीय हरकत की। पीड़ित युवक को पुलिस सुरक्षा दी गई है, लेकिन घटना के 10 दिन बीत जाने के बाद भी किसी की गिरफ्तारी नहीं हुई है। इससे जुड़े कई वीडियो भी सोशल मीडिया पर वायरल हो रहे हैं।

राजद कार्यालय के बाहर लगा बड़ा पोस्टर, तेजस्वी को बताया

बिहार का नायक पटना (एजेंसी)। बिहार विधानसभा चुनाव के बीच राष्ट्रीय जनता दल (राजद) के पटना स्थित केन्द्रीय कार्यालय के बाहर एक बड़ा पोस्टर लगाया गया है, जिसमें पार्टी के नेता तेजस्वी यादव को शिवहार का नायक के रूप में बताया गया है। पोस्टर पर तेजस्वी की प्रमुख तस्वीर के साथ लिखा नारा बिहार का नायक चुनावी माहौल को नया रूप दे रहा है। वह पोस्टर महागठबंधन की ओर से तेजस्वी को मुख्यमंत्री पद का चेहरा घोषित करने के ठीक बाद लगाया गया है, जो विपक्षी दलों के बीच एक जुटाता का संदेश दे रहा है। राजद कार्यकर्ताओं का दावा है कि यह पोस्टर जल्द ही पूरे बिहार के घर-घर और गांव-गांव तक पहुंचेगा, ताकि जनता को 20 साल पुरानी खटारा सरकार से मुक्ति दिलाने का संदेश दिया जा सके। तेजस्वी यादव ने हाल ही में एक रैली में कहा था कि मैं बिहार का नायक हूँ।

नहाय-खाय के साथ छठ पर्व का शुभारंभ, 36 घंटे का निर्जला व्रत, महिलाओं ने निकाली भव्य कलश यात्रा

देहरादून (एजेंसी)। छठ महापर्व का शुभारंभ हो गया है। नहाय खाय के साथ ही व्रत की शुरुआत होती है। इस दिन व्रती स्नान कर शुद्ध भोजन ग्रहण करते हैं। नहाय-खाय वाले दिन से ही

से छठ महापर्व शुरू हो गया है। इसके साथ ही 36 घंटे का निर्जला व्रत शुरू हो गया। हरिद्वार में पूर्वांचल समाज के लोगों ने नहाय-खाय के साथ इस पवित्र पर्व का शुभारंभ किया। इस

और समाजसेवी भी पहुंचे। कांग्रेस के वरिष्ठ नेता राजबीर चौहान ने कहा कि छठ पर्व अब न केवल भारत में, बल्कि विदेशों में भी बड़ी श्रद्धा और उल्लास के साथ मनाया जा रहा है। उन्होंने कहा कि यह पर्व भारतीय संस्कृति की गहराई और परिवारिक एकता का प्रतीक है। महिलाओं ने आज नहाय-खाय के साथ व्रत की शुरुआत कर दी है और आने वाले दिनों में वे अपने पति व परिवार की लंबी उम्र और सुख-समृद्धि के लिए निर्जला व्रत रखकर दुबते सूर्य देव को अर्ग अर्पित करेंगी। कलश यात्रा विष्णुलोक कॉलोनी से प्रारंभ होकर विभिन्न कॉलोनियों से होते हुए प्रेम नगर आश्रम घाट पर संपन्न हुई। दून में 23 से अधिक घाटों पर छठ पूजा होगी। छठ महापर्व के पहले दिन शनिवार को नहाय खाय होगा। इसके बाद से ही निर्जला व्रत भी शुरू हो जाएगा। चार दिन तक छठ पूजा की रस्में होंगी।



नई दिल्ली (एजेंसी)। प्रधानमंत्री नरेन्द्र मोदी ने शनिवार को लोगों को छठ पर्व की शुभकामनाएं दीं। छठ पूजा के मौके पर सूर्यदेवता को उपासना की जाती है और यह पूरे देश, विशेष तौर पर बिहार, झारखंड और पूर्वी उत्तर प्रदेश में मनाया जाता है। प्रधानमंत्री मोदी ने सोशल मीडिया मंच एक्स पर पोस्ट किया, नहाय-खाय के पावन अनुष्ठान के साथ आज से चार दिवसीय महापर्व छठ का



शुभारंभ हो रहा है। बिहार सहित देशभर के श्रद्धालुओं को मेरी हार्दिक शुभकामनाएं। सभी ब्रतियों को मेरा नमन और वंदन मोदी ने मशहूर गायक शारदा सिन्हा का एक गाना भी साझा किया, जिनके दिल को छू लेने वाले गानों से लोहार का जोश और बढ़ जाता है। मोदी ने कहा कि वह शुक्रवार को बेगूसराय में थे, जिस जगह से सिन्हा का एक आत्मीय रिश्ता था। मोदी ने कहा, हमारी

संस्कृति का यह विराट उत्सव सादगी और संयम का प्रतीक है, जिसकी पवित्रता और नियम-निष्ठा अतुलनीय है। इस पावन अवसर पर छठ के घाटों पर जो दृश्य दिखाई देता है, उसमें पारिवारिक और सामाजिक सद्भाव की अद्भुत प्रेरणा होती है। छठ की प्राचीन परंपरा का हमारे समाज पर बहुत गहरा प्रभाव रहा। उन्होंने कहा, आज विश्व के कोने कोने में छठ को संस्कृति के महाउत्सव के रूप में मनाया जाता है। पूरी दुनिया में रहने वाले भारतवंशी परिवार, इसकी परंपराओं में पूरी आत्मीयता से सम्मिलित होते हैं। मेरी कामना है कि छठी महैया सबको अपना भरपूर आशीर्वाद दें। उन्होंने कहा, छठ महापर्व आस्था, उपासना और प्रकृति प्रेम का एक अनूठा संगम है। इसमें जहां अस्ताचलगामी और उदीयमान सूर्यदेव को अर्घ्य दिया जाता है, वहीं प्रसाद में भी प्रकृति के

विविध रंग समाहित होते हैं। छठ पूजा के गीत और धुनों में भी भक्ति और प्रकृति का अद्भुत भाव भरा होता है। उन्होंने कहा, मेरा सौभाग्य है कि कल ही, मुझे बेगूसराय जाने का अवसर मिला था। बिहार कोकिला शारदा सिन्हा जी का बेगूसराय से आत्मीय रिश्ता रहा है। शारदा सिन्हा जी और बिहार के कई लोक कलाकारों ने अपने गीतों से, छठ के उत्सव को एक अलग भाव से जोड़ा है। केन्द्रीय गृह मंत्री अमित शाह ने आज से शुरू चार दिवसीय महापर्व छठ की हार्दिक शुभकामनाएं दी है। शाह ने शनिवार को एक्स पर एक पोस्ट में लिखा श्रपरंपरा, आस्था और सामाजिक समरसता के उत्सव छठ पूजा के नहाय-खाय की सभी को हार्दिक शुभकामनाएं। उन्होंने कहा कि छठी मैया से सभी के सुख और समृद्धि की प्रार्थना करता हूं।

भाजपा ने तेजस्वी के खिलाफ चुनाव आयोग में दर्ज कराई शिकायत

एआई जनरेटेड वीडियो को लेकर लगाए गंभीर आरोप बिहार

पटना (एजेंसी)। बिहार विधानसभा चुनाव के बीच भारतीय जनता पार्टी (भाजपा) ने राष्ट्रीय जनता दल (राजद) नेता तेजस्वी यादव पर गंभीर आरोप लगाते हुए चुनाव आयोग में शिकायत दर्ज कराई है। पार्टी ने आरोप लगाया कि तेजस्वी यादव ने अपने अधिकारिक फेसबुक अकाउंट से एक एआई जनरेटेड भ्रामक वीडियो शेयर किया, जिसमें बिहार के उपमुख्यमंत्री सम्राट चौधरी और मुख्यमंत्री नीतीश कुमार को गलत तरीके से दर्शाया गया है। भाजपा



की शिकायत में कहा गया कि वह वीडियो आर्टिफिशियल इंटेलिजेंस (एआई) के ज़रिए तैयार किया गया और इसमें भ्रामक व असत्य बयान शामिल हैं, जिनका उद्देश्य मतदाताओं की धारणा को प्रभावित करना और चुनावी माहौल को दूषित करना है। भाजपा ने अपनी

शिकायत में कहा कि तेजस्वी यादव की ओर से शेयर वीडियो चुनाव आयोग की हालिया एडवाइजरी का सीधा उल्लंघन है। भाजपा ने यह भी कहा कि वीडियो मॉडल कोड ऑफकंडक्ट के कई प्रावधानों का उल्लंघन करता है। पार्टी ने आरोप लगाए कि एआई निर्मित और डीपफेक वीडियो का सहारा लेकर तेजस्वी यादव ने राजनीतिक प्रतिद्वंद्वियों का झूठा चित्रण और चरित्र हनन किया है, जो आदर्श आचार संहिता का सीधा और गंभीर उल्लंघन है। इसके अलावा, शिकायत में

कहा गया है कि तेजस्वी यादव का आचरण जनप्रतिनिधित्व अधिनियम-1951 के तहत गंभीर वैधानिक उल्लंघनों को भी दर्शाता है। यह कृत्य धारा 123(4) के अंतर्गत भ्रष्ट आचरण की श्रेणी में आता है, क्योंकि इसमें चुनाव के परिणाम को प्रभावित करने के इरादे से किसी भी उम्मीदवार के व्यक्तिगत चरित्र या आचरण से संबंधित या किसी भी उम्मीदवार की उम्मीदवारी या नाम वापसी के संबंध में किसी भी झूठे तथ्य का प्रकाशन शामिल है।

बिहार में अति-पिछड़ा वर्ग से कोई डिप्टी सीएम बनता है तो अमित शाह को इतनी नफरत क्यों: तेजस्वी यादव

पटना (एजेंसी)। बिहार विधानसभा चुनाव के बीच राष्ट्रीय जनता दल (राजद) नेता तेजस्वी यादव ने प्रधानमंत्री नरेंद्र मोदी के समस्तीपुर रैली में लालटेन वाले बयान पर पलटवार किया है। तेजस्वी ने कहा कि पीएम मोदी लालटेन पर अटकाने की कोशिश कर

रहे हैं, लेकिन महागठबंधन रोजगार, शिक्षा और स्वास्थ्य जैसे जनता के मूल मुद्दों पर ध्यान केंद्रित करेगा। महागठबंधन के मुख्यमंत्री पद के उम्मीदवार तेजस्वी यादव ने पटना में मीडिया से बातचीत के दौरान कहा कि बिहार की जनता बदलाव के मूड में है। लोग इस सरकार से तंग आ चुके हैं, जहां अधिकारी भ्रष्ट हैं, रिवतखोरी व्याप्त है और अक्षमता चरम पर है। पूरा माहौल महागठबंधन के पक्ष में है। उन्होंने विश्वास जताया कि जनता इस स्थिति में बदलाव लाएगी और महागठबंधन की सरकार बनाएगी।

उन्होंने दावा किया कि बिहार की जनता अब जागरूक है और पुरानी व्यवस्था को उखाड़ फेंकने का मन बना चुकी है। तेजस्वी यादव ने पीएम मोदी के भाषण को नकारात्मक करार देते हुए कहा कि उनके हर शब्द में नकारात्मकता थी। उन्होंने बिहार को बदनाम करने वाली बातें कीं, कोई सकारात्मक या फलदायी बात नहीं कही। 11 साल से प्रधानमंत्री मोदी हैं, बिहार को क्या दिया? गुजरात में बुलेट ट्रेन, इंटरनेशनल स्टेडियम और फैक्ट्रियां दी गईं, लेकिन बिहार में कितनी बार इन्वेस्टर मीट हुई?

हैदराबाद (एजेंसी)। आंध्र प्रदेश के मुख्यमंत्री एन चंद्रबाबू नायडू मौजूदा दशक को प्रधानमंत्री नरेंद्र मोदी का दशक बताते हुए कहा कि उन्हें आगामी बिहार विधानसभा चुनावों में राष्ट्रीय जनतांत्रिक गठबंधन (राजग) की जीत पर पूरा विश्वास है। नायडू ने यह भी कहा कि वह बिहार में राजग उम्मीदवारों के लिए प्रचार करेंगे। द्विपीटीवी वीडियो को दिए एक विशेष साक्षात्कार के दौरान नायडू ने केंद्र की राजग सरकार को प्रगतिशील बताया और कहा कि यह आम आदमी के हित के लिए



नेतृत्व वाली राजग सरकार ने एक वर्ष के अंदर ही सुपर सिक्स चुनावी वादों को सफलतापूर्वक पूरा कर दिया है। नायडू ने कहा कि आसेलर मितल निर्णान स्टील के प्रस्तावित 7.3 मिलियन टन प्रति वर्ष

(प्रारंभिक क्षमता) वाले इस्पात संयंत्र की आधारशिला अगले महीने आंध्र प्रदेश में रखी जाएगी। उन्होंने कहा, भारत में बहुत ही दिलचस्प चीजें हो रही हैं। हमारे माननीय प्रधानमंत्री सालों से राजनीति में हैं। वह हमेशा चुनाव जीतते रहे हैं। पहले वह गुजरात के मुख्यमंत्री थे। 2014 से अब तक, यानी 11 वर्षों से वह प्रधानमंत्री हैं। अब और चार वर्ष तक वह रहेंगे। नायडू ने कहा, यह दशक नरेंद्र मोदी का है। और जब यह दशक नरेंद्र मोदी जी का है, तो स्वाभाविक रूप से यह भारतीयों का भी है। नायडू ने कहा कि उन्हें

विश्वास है कि सत्तारूढ़ राजग अगले महीने होने वाले बिहार विधानसभा चुनाव में जीत हासिल करेगा। यह पूछे जाने पर कि क्या वह बिहार के मुख्यमंत्री नीतीश कुमार के लिए प्रचार करेंगे, तो उन्होंने उत्तर दिया, हां। जब भी राजग मुझे बुलाएगा, मैं जाने और उनके साथ काम करने के लिए तैयार हूं। हालांकि मैं जीएसटी दरों में शुक्तिर्माण बनाए जाने को सभी के लिए लाभदायक बताते हुए नायडू ने कहा कि इससे उपभोक्ताओं की काफी बचत हो रही है और एमएसएमई क्षेत्र तथा अन्य व्यापारी भी खुश हैं।



गोरखपुर जं. स्टेशन पर बनाये गये यात्री आश्रय स्थल का दृश्य



गोरखपुर.: लोक आस्था के महापर्व छठ पूजा के अवसर पर अपने घरों को आये यात्रियों की सहज, सुगम, सुरक्षित एवं आरामदायक वापसी यात्रा सुनिश्चित करने के लिये पूर्वोत्तर रेलवे प्रशासन पूरी तरह तैयार है। पूर्वोत्तर रेलवे के विभिन्न स्टेशनों से/होकर देश के प्रमुख नगरों- दिल्ली, अमृतसर, अम्बाला, मुम्बई, पुणे, कोलकाता, आसनसोल, पटना, मुजफ्फरपुर, दरभंगा, सहरसा, धनबाद, राँची, डिब्रुगढ़, गुवाहाटी, जोधपुर, श्री गंगानगर, वडोदरा, सूरत,

लखनऊ जं. स्टेशन पर

सफाई करते हुये सफाई मित्र


गोरखपुर.: भारतीय रेल पर 02 अक्टूबर से 31 अक्टूबर, 2025 तक चलाये जा रहे स्वच्छता अभियान के अन्तर्गत 25 अक्टूबर, 2025 को मुख्यालय गोरखपुर तथा लखनऊ, वाराणसी एवं इज्जतनगर मंडल के प्रमुख स्टेशनों पर स्वच्छता जागरूकता रैली निकाल कर यात्रियों एवं कर्मचारियों को जागरूक किया गया। इस दौरान प्लेटफार्मों, प्रतीक्षालयों, कार्यालयों तथा ट्रेक के दोनों किनारों की सफाई की गई। 25 अक्टूबर, 2025 को

लखनऊ मंडल के स्टेशनों पर स्वच्छता अभियान चलाया गया। इस दौरान स्टेशनों, कॉलोनियों, अस्पतालों, डिपो, रेल पटरियों और अन्य क्षेत्रों की सफाई की गई एवं स्टेशनों पर कार्यरत स्वास्थ्य निरीक्षकों, सविदा कर्मचारियों और रेलवे कर्मचारियों द्वारा स्वच्छता जन जागरूकता रैली निकालकर स्वच्छता का संदेश दिया गया। वाराणसी मंडल के आजमगढ़, बलिया, बनारस, वाराणसी सिटी, गाजीपुर सिटी, भटनी, छपरा, सीवान, देवरिया सदर, मऊ एवं प्रयागराज रामबाग स्टेशनों पर कार्यरत स्वास्थ्य निरीक्षकों ने सविदा कर्मचारियों के साथ स्वच्छता सम्बंधी नारे, पोस्टर एवं बैनरों के माध्यम से एक जागरूकता रैली निकालकर यात्रियों एवं कर्मचारियों को स्वच्छता के प्रति जागरूक किया तथा स्टेशनों पर रखे कूड़ेदानों की सफाई कर निर्धारित स्थानों पर रखा गया। इज्जतनगर मंडल के स्टेशनों पर प्लेटफार्मों, प्रतीक्षालयों, प्रसाधन एवं कार्यालयों की सफाई गई तथा कूड़ेदानों की सफाई कर निर्धारित स्थानों पर रखा गया। इस दौरान स्टेशन परिसर और ट्रेक के दोनों किनारों पर खुली और ढकी हुई नालियों की सफाई कर चूना एवं कीटनाशक पाउडर का छिड़काव किया गया।

एल.एस.एल.आर.डी. के 02 कोचों सहित

कुल 20 अनारक्षित कोच लगाये जायेंगे

गोरखपुर.: रेलवे प्रशासन द्वारा छठ त्यौहार पर अतिरिक्त भीड़ को ध्यान में रखते हुए यात्रियों की मांग पर 03181/03182 सियालदह-बलिया-सियालदह अनारक्षित पूजा विशेष गाड़ी का संचलन सियालदह से 25 अक्टूबर, 2025 को तथा बलिया से 26 अक्टूबर, 2025 को 01 फेरे के लिये निम्नवत किया जायेगा। 03181 सियालदह-बलिया अनारक्षित पूजा विशेष गाड़ी 25 अक्टूबर, 2025 को सियालदह से 10.05 बजे प्रस्थान कर नैहाटी से 11.00 बजे, बैण्डेल से 11.32 बजे, बर्धमान से 12.34 बजे, पानागढ़ से 13.39 बजे, दुगापुर 13.55 बजे, अण्डाल से 14.03 बजे, आसनसोल से 14.30 बजे, चितरंजन से 14.57 बजे, मधुपुर से 15.37 बजे, जसीडीह से 16.05 बजे, सिमुलतला से 16.30 बजे, झांझा से 17.55 बजे, गिद्धौर से 18.08 बजे, जमुई से 18.22 बजे, मननपुर से 18.37 बजे, किऊल से 18.52 बजे, बड़हिया से 19.08 बजे, बरौनी से 21.00 बजे, विद्यापति धाम से 21.32 बजे, मोहीउद्दीनगर से 21.44 बजे, शाहपुर पटोरी से 21.59 बजे, महनार रोड से 22.10 बजे, देसरी से 22.20 बजे, अक्षयवट नगर से 22.32 बजे, हाजीपुर से 23.05 बजे, सोनपुर से 23.17 बजे, नयागांव से 23.30 बजे, सीतलपुर से 23.38 बजे, दिघवारा से 23.48 बजे, दूसरे दिन छपरा से 01.25 बजे, सुरेमनपुर से 01.57 बजे, रेवती से 02.11 बजे, सहतवार से 02.24 बजे छूटकर बलिया 04.00 बजे पहुँचेगी। वापसी यात्रा में, 03182 बलिया-सियालदह अनारक्षित पूजा विशेष गाड़ी 26 अक्टूबर, 2025 को बलिया से 07.00 बजे प्रस्थान कर सहतवार से 07.20 बजे, रेवती से 07.34 बजे, सुरेमनपुर से 07.43 बजे, छपरा से 08.40 बजे, दिघवारा से 10.25 बजे, सीतलपुर से 10.34 बजे, नयागांव से 10.43 बजे, सोनपुर से 10.58 बजे, हाजीपुर से 11.10 बजे, अक्षयवट नगर से 11.23 बजे, देसरी से 11.35 बजे, महनार रोड से 11.47 बजे, शाहपुर पटोरी से 12.02 बजे, मोहीउद्दीनगर से 12.17 बजे, विद्यापति धाम से 12.29 बजे, बरौनी से 13.30 बजे, बड़हिया से 14.30 बजे, किऊल से 15.02 बजे, मननपुर से 15.16 बजे, जमुई से 15.31 बजे, गिद्धौर से 16.04 बजे, झांझा से 17.35 बजे, सिमुलतला से 17.52 बजे, जसीडीह से 18.15 बजे, मधुपुर से 18.42 बजे, चितरंजन से 19.22 बजे, आसनसोल से 20.05 बजे, अण्डाल से 20.27 बजे, दुगापुर 20.43 बजे, पानागढ़ से 20.59 बजे, बर्धमान से 22.18 बजे, बैण्डेल से 23.35 बजे, दूसरे दिन नैहाटी से 00.14 बजे छूटकर सियालदह 01.30 बजे पहुँचेगी। इस गाड़ी में शयनयान/सामान्य द्वितीय श्रेणी के 18 तथा एल.एस.एल.आर.डी. के 02 कोचों सहित कुल 20 अनारक्षित कोच लगाये जायेंगे।



स्टेशनों पर यात्री आश्रय स्थल बनाया गया है। इन यात्री आश्रय स्थलों में यात्रियों के बैठने की पूरी व्यवस्था की गई है, साथ ही साथ समूचित प्रकाश व्यवस्था, पंखा, कूलर, ट्रेन डिस्प्ले बोर्ड, शुद्ध पेय जल, सहायता बृथ, मोबाइल यू.टी.एस., प्राथमिक चिकित्सा आदि का व्यापक प्रबन्ध किया गया है। यात्रियों की बढ़ती संख्या को ध्यान में रखते हुये प्रमुख रेलवे स्टेशनों पर अतिरिक्त टिकट काउंटर, ए.टी.वी.एम., मोबाइल यू.टी.एस. तथा फैसिलिटेटर

मंडलों पर सतर्कता से सम्बन्धित विभिन्न कार्यक्रम आयोजित किये जायेंगे

गोरखपुर: केन्द्रीय सतर्कता आयोग के निर्देशानुसार पूर्वोत्तर रेलवे पर 27 अक्टूबर से 02 नवम्बर, 2025 तक सतर्कता जागरूकता सप्ताह मनाया जायेगा। इसके अन्तर्गत मुख्यालय एवं मंडलों पर सतर्कता से सम्बन्धित विभिन्न कार्यक्रम आयोजित किये जायेंगे। सतर्कता जागरूकता सप्ताह के अन्तर्गत 27 अक्टूबर, 2025 को 11.00 बजे महाप्रबन्धक कार्यालय परिसर, गोरखपुर में महाप्रबन्धक, पूर्वोत्तर रेलवे श्री उदय बोरवणकर द्वारा रेल अधिकािरियों एवं कर्मचारियों को सत्यनिष्ठा की शपथ दिलाई जायेगी तथा अपरा 03.00 बजे से 06.00 बजे तक बहुविषयक पद्धति प्रशिक्षण केन्द्र, गोरखपुर में कर्मचारियों के लिये सतर्कता वि्वज प्रतियोगिता का

आयोजन किया जायेगा। इसी क्रम में, 29 अक्टूबर, 2025 को पूर्वा 11.30 बजे से अपरा 02.00 बजे तक अधिकारी क्लब, गोरखपुर में महाप्रबन्धक के मुख्य आतिथ्य में सतर्कता सेमिनार आयोजित किया जायेगा, जिसके आमंत्रित वक्ता श्री राकेश त्रिपाठी एवं श्री अशोक जान्हवी प्रसाद रहेंगे। इसी दिन अपरा 03.00 बजे से ऑनलाइन सफलता: हमारी साझा जिम्मेदारी विषय पर मुख्यालय के कर्मचारियों एवं उनके परिवारजनों के लिये ड्राइंग प्रतियोगिता का आयोजन किया जायेगा। अपरा 03.30 बजे अधिकारी क्लब, गोरखपुर में इंजीनियरिंग कालेज के विद्यार्थियों के साथ वि्वज प्रतियोगिता का आयोजन किया जायेगा। 30 अक्टूबर, 2025 को पूर्वा 11.30 बजे से अपराह्न

01.30 बजे तक सीनियर सेकेण्डी स्कूल, गोरखपुर तथा अपराह्न 03.30 बजे से सायं 05.30 बजे तक पूर्वोत्तर रेलवे बालिका इंटर कालेज, गोरखपुर में विद्यार्थियों के साथ वाक् प्रतियोगिता का आयोजन किया जायेगा। 31 अक्टूबर, 2025 को प्रातः 07.30 बजे से 08.30 बजे तक सैयद मोदी रेलवे स्टेडियम, गोरखपुर में महाप्रबन्धक के मुख्य आतिथ्य में वाकाथन वाक फार इंटीग्रीटी का आयोजन किया जायेगा। इसी दिन प्रातः 09.00 बजे से रात्रि 09.00 बजे तक गोरखपुर जं. स्टेशन पर शपथ ग्रहण ई-प्लेज तथा शिकायत एवं सुझाव बृथ का आयोजन तथा पूर्वाह्न 11.30 बजे से अपराह्न 01.30 बजे तक एन.ई. रेलवे हायर सेकेंड्री स्कूल, गोरखपुर में विद्यार्थियों के साथ

2025 को पूर्वोत्तर रेलवे के विभिन्न स्टेशनों से चलने

वाली पूजा विशेष गाड़ियाँ निम्नवत हैं

गोरखपुर.: रेलवे प्रशासन द्वारा छठ पर्व पर यात्रियों की सुविधा हेतु पूजा विशेष गाड़ियों का संचलन किया जा रहा है। 26 अक्टूबर, 2025 को पूर्वोत्तर रेलवे के विभिन्न स्टेशनों से चलने वाली पूजा विशेष गाड़ियाँ निम्नवत हैं।

-26 अक्टूबर, 2025 को 05045 लालकुआँ-राजकोट पूजा विशेष गाड़ी लालकुआँ से 13.10 बजे प्रस्थान कर इज्जतनगर, बरेली सिटी, कासगंज, मथुरा जं. होते हुये चलाई जायेगी।

-26 अक्टूबर, 2025 को 05314 गोमती नगर-महबूबनगर पूजा विशेष गाड़ी गोमती नगर से 00.15 बजे प्रस्थान कर बाराबंकी, गोंडा, गोरखपुर, भटनी, औड़िहार होते हुये चलाई जायेगी।

-26 अक्टूबर, 2025 को 05131 गोरखपुर-बहराइच पूजा विशेष गाड़ी गोरखपुर से 05.25 बजे प्रस्थान कर आनन्दनगर, बढ़नी, गोंडा होते हुये चलाई जायेगी।

-26 अक्टूबर, 2025 को 05132 बहराइच-गोरखपुर पूजा विशेष गाड़ी बहराइच से 14.30 बजे प्रस्थान कर गोंडा, बढ़नी, आनन्दनगर होते हुये चलाई जायेगी।

-26 अक्टूबर, 2025 को 03216 थावे-पटना पूजा विशेष गाड़ी थावे से 18.25 बजे प्रस्थान कर मसरख, खैरा होते हुये चलाई जायेगी।

-26 अक्टूबर, 2025 को 01080 गोरखपुर-छत्रपति शिवाजी महाराज टर्मिनस (मुम्बई) पूजा विशेष गाड़ी गोरखपुर से 14.30 बजे प्रस्थान कर गोंडा, कानपुर सेंट्रल, वीरांगना लक्ष्मीबाई जं. (झांसी) होते हुये चलाई जायेगी।

-26 अक्टूबर, 2025 को 01416 गोरखपुर-पुणे पूजा विशेष गाड़ी गोरखपुर से 17.30 बजे प्रस्थान कर गोंडा, लखनऊ, कानपुर सेंट्रल, वीरांगना लक्ष्मीबाई जं. (झांसी) होते हुये चलाई जायेगी।

-26 अक्टूबर, 2025 को 01124 मऊ-लोकमान्य तिलक टर्मिनस पूजा विशेष गाड़ी मऊ से 07.35 बजे प्रस्थान कर औड़िहार, वाराणसी जं., सूबेदारगंज, गोविन्दपुरी होते हुये चलाई जायेगी।

-26 अक्टूबर, 2025 को 08630 गोरखपुर-राँची पूजा विशेष गाड़ी गोरखपुर से 15.30 बजे प्रस्थान कर भटनी, सीवान, छपरा, पटना होते हुये चलाई जायेगी।

सीतापुर में मां कालिकन मंदिर पर अयोध्या की तर्ज

पर भव्य दीपोत्सव और भजन संध्या का आयोजन



सीतापुर। रामपुर मथुरा ब्लॉक के गढ़चपा गांव स्थित मां कालिकन मंदिर परिसर में इस वर्ष दीपावली के अवसर पर अयोध्या की तर्ज पर भव्य दीपोत्सव एवं भजन संध्या का आयोजन किया गया। पूरा मंदिर परिसर दीपों की रोशनी से जगमगा उठा, जहां हजारों की संख्या में श्रद्धालुओं ने शामिल

होकर भक्ति और आनंद का अनुभव किया कार्यक्रम का शुभारंभ उत्तर प्रदेश सरकार के कारागार राज्य मंत्री सुरेश राही ने दीप प्रज्वलित कर किया। इस अवसर पर उन्होंने मां कालिकन से क्षेत्र की समृद्धि और खुशहाली की कामना की।इस भव्य आयोजन का संचालन जिला पंचायत अध्यक्ष श्रद्धा सागर एवं जिला पंचायत

(आर.पी.एफ.) द्वारा राजकीय रेलवे पुलिस (जी.आर.पी.) के साथ समन्वय स्थापित कर स्टेशन की निगरानी की जा रही है। स्टेशनों की निगरानी हेतु मुख्यालय एवं मंडलों के साथ ही स्टेशनों पर वॉर रूम खोले गये हैं, जहाँ रेल अधिकारियों द्वारा 24 घंटे मॉनिटरिंग की जाती है। स्टेशनों पर यात्रियों की भीड़ को मॉनिटर करने हेतु मुख्यालय तथा मंडल स्तर पर वरिष्ठ अधिकारियों को नियुक्त किया गया है, जो स्टेशन पर आने-जाने वाले यात्रियों की पूर्ण निगरानी करने के साथ ही उनके द्वारा स्टेशन की सभी गतिविधियों की सघन मॉनिटरिंग कर रहे हैं। स्टेशनों पर यात्रियों की सहायता एवं सुझाव हेतु सहायता बृथ की स्थापना की गई है, जो 24 घंटे अनुभवी रेल कर्मचारियों के साथ कार्यरत है। संरक्षा एवं सुरक्षा को ध्यान में रखते हुये यात्री सुविधाओं को बेहतर बनाये रखने के लिये ट्रेनों का पहले

से प्लेटफॉर्म निर्धारित किया गया है, सभी प्लेटफॉर्मों पर सी.सी.टी.वी. कैमरों के प्रावधान के साथ सीमांकन एवं बैरीकेडिंग की गई है, मोबाइल टिकटिंग एवं स्वयं टिकट निकालने हेतु ए.टी.वी.एम./एम.यू.टी.एस. का उपयोग बढ़ाने के लिये प्रोत्साहित किया जा रहा है, यात्रियों को

कतारबद्ध करने, फुट ओवर ब्रिजों (एफ.ओ.बी.) एवं एक स्थान पर भीड़ एकत्रित होने से रोकने हेतु पर्वांच संख्या में रेलवे सुरक्षा बल के जवानों को लगाया गया है। भारतीय रेल की पहल पर पूर्वोत्तर रेलवे के प्रमुख स्टेशनों पर जन उद्योषणा प्रणाली के माध्यम से छठ के गीतों के साथ यात्रियों का स्वागत किया जा रहा है। यह कोशिश अपने आप में विशिष्ट है, जो दूर-दराज से आने वाले यात्रियों को अपने घर की संस्कृति से जोड़ रही है।

वाँक प्रतियोगिता का आयोजन किया जायेगा। 01 नवम्बर, 2025 को पूर्वा 10.00 बजे से अपरा 12.30 बजे तक यांत्रिक कारखाना, गोरखपुर में सतर्कता सेमिनार पूर्वा 11.00 बजे से अपरा 01.00 बजे तक ए.पी.एन. एकेडमी, पिपरा, महाराजगंज में अवेयरनेस ग्रामसभा का आयोजन तथा सायं 04.00 बजे से 06.00 बजे तक लीज होल्डरों के साथ ऑनलाइन वेंडर मीट किया जायेगा। 02 नवम्बर, 2025 को प्रातः 09.00 बजे से रात्रि 09.00 बजे तक शपथ ग्रहण ई-प्लेज तथा शिकायत एवं सुझाव बृथ का आयोजन तथा पूर्वा 10.00 बजे से 11.30 बजे तक गोरखपुर जं. स्टेशन पर नुक्कड़ नाटक का आयोजन किया जायेगा।

प्रशिक्षित डॉक्टर के द्वारा ही कराये

इलाज,परिवार के जो बुजुर्ग है उनका रखे ख्याल

सीतापुर। अपना इलाज प्रशिक्षित डॉक्टर के द्वारा ही कराये और परिवार के जो वृद्ध और बुजुर्ग लोग हैं उनको समय दें और उनका खास ख्याल रखें उक्त विचार मुख्य चिकित्सा अधिकारी सुशील कुमार जी ने जनरल इंश्योरेंस कारपोरेशन ऑफ इंडिया एवं श्री पीतांबरा शिक्षा समिति के संयुक्त तत्वाधान में केंपी सिंह मेमोरियल हॉस्पिटल के सहयोग से एक दिवसीय सीनियर केय प्रोग्राम के उद्घाटन समारोह में आए हुए लोगों को संबोधित कर हुए व्यक्त किया उन्होंने बताया सरकार की मंशा के अनुरूप 70 वर्ष की आयु पूरी कर चुके लोगों का आयुष्मान कार्ड घर-घर जा कर बनाए जाने का कार्य किया जा रहा है इसका आप सभी लोग लाभ उठाएं कार्यक्रम में आए हुए सभी अतिथियों का डॉ सुरेंद्र प्रताप सिंह मैनेजर मां कमला देवी श्री पितांबरा शिक्षा समिति के द्वारा स्वागत किया गया कार्यक्रम को डिप्टी सीएमओ राजशेखर रावत तथा डॉक्टर अनूप सरवैय्या डॉ सुधीर चौधरी डॉक्टर अनुज कुमार वर्मा डॉक्टर इलियास डॉक्टर मधुलिका राय डॉ सीमा आर बी एस के इंचार्ज नरेंद्र कुमार सिंह डी जी एम आदि लोगों ने संबोधित किया कार्यक्रम में नगर पालिका परिषद अध्यक्ष हाजी सावेद अहमद के द्वारा बुके देकर वह स्मृति चिन्ह देकर मुख्य अतिथि का स्वागत किया गया कार्यक्रम का संचालन मोहम्मद हसीन अंसारी के द्वारा किया गया कार्यक्रम में 311 मरीजो का परीक्षण कर निशुल्क दवाई दी गई तथा 21 लोगों का आयुष्मान कार्ड बनाया गया कार्यक्रम में मुख्य रूप से सभासद डॉक्टर आफताब अहमद सोनू सभासद लल्लन खान सभासद मोहम्मद शोएब सभासद रहमत अली सभासद हक नवाज सभासद आलम सभासद इस्लामुद्दीन सलीम मिश्रा अब्दुल हफीज मंबर अहमद अली अब्दुल खालिक मोहम्मद सलीम अंसारी समेत सम्मानित नागरिक एवं लाभार्थी उपस्थित रहे।

धोखा धड़ी करने वाले आरोपियों के बिरुद्ध

कोतवाली पुलिस नही कर रही कार्यवाही

मिश्रित सीतापुर / थाना संदना क्षेत्र के ग्राम ग्रीसवल ग्रंट निवासी राम शंकर पुत्र सुंदरलाल ने प्रभारी निरीक्षक को एक शिकायती पत्र देकर आरोप लगाया है । कोतवाली मिश्रित के ग्राम गुफापुरवा मजरा जसस्थपुर निवासी दो व्यक्ति बाप बेटा मिलकर एक फर्जी बैंक चला रहे हैं । जिसमें हजारों लोगों के रुपए जमा कराकर सभी को ठगी का शिकार बना रहे हैं । पीड़ित ने उपरोक्त बैंक खाते में 10, 000 रुपए जमा किए थे। दिनांक 13 अक्टूबर को वह अपनी जमा धनराशि लेने के लिए अपनी पत्नी सोमवती के साथ उनके घर आया था । परंतु दोनों आरोपी पैसे देने के नाम पर घर के अंदर ले गए और लात घूसों व लाठी डंडों से इतना जमकर मारा पीटा कि वह दोनों लोग गंभीर रूप से घायल हो गए । और विरोध करने पर वह बाएं हाथ में मुंह से काट लिया । पीड़ित व उसकी पत्नी अपनी मोटरसाइकिल उन्हीं के घर पर छोड़कर जैसे तैसे जान बचाकर थाना कोतवाली मिश्रित आए । और कोतवाली पुलिस को घटित घटना की तहरीर दी । जिस पर पुलिस ने अपराध संख्या 0255 पर धारा 352 , 115 (2) 118(2) 316(2) के तहत दोनों आरोपियों के विरुद्ध अपराध पंजीकृत करके जांच कार्यवाही शुरु कर दी है । परंतु मुकदमा दर्ज होने से नाराज दोनों आरोपी पीड़ित के परिवार को बराबर जान माल की धमकी दे रहे हैं । जिससे पीड़ित काफी डरा और सहमा हुआ है । उसने जिला प्रशासन व प्रदेश शासन का ध्यान इस ओर आकर्षित कराते हुए इन दोनों के विरुद्ध कड़ी कार्यवाही करने की मांग की हैं ।

किसानों की धान मंडी में जाम की स्थिति, सिख

संगठन ने डीएम से की कार्रवाई की मांग

सीतापुर। दीपावली पर्व के चार दिन के अवकाश के चलते जनपद की मंडियों में धान खरीद पूरी तरह से प्रभावित हो गई है। किसानों की तैयार फसल मंडियों में पहुंच चुकी है, लेकिन खरीद न होने से जाम की स्थिति बन गई है। इस समस्या को लेकर भारतीय सिख संगठन (उत्तर प्रदेश रजिो) इकाई-सीतापुर ने जिला अधिकारी को ज्ञापन सौंपा है।संगठन के जिला अध्यक्ष गुरपाल सिंह, जिला महासचिव रंजीत सिंह (एडवोकेट) एवं कोषाध्यक्ष गुरजीत सिंह ने बताया कि मंडी में कुल 13 धान क्रय केंद्र स्थापित हैं, जहां एक-एक केंद्र पर 12 से 13 ट्रालियां खड़ी हैं और कुल मिलाकर करीब 150 ट्रालियां मंडी में जाम का कारण बनी हुई हैं।ज्ञापन में बताया गया कि दिनांक 24 अक्टूबर 2025 को लेबर



और बोरो की कमी के चलते तौल कार्य नहीं हो पाया, जिससे किसान घंटों लाइन में फंसे रहे। संगठन ने यह भी आरोप लगाया कि अधिकांश केंद्रों पर किसानों का धान रिजेक्ट कर दिया जा रहा है, जिससे किसानों की परेशानी बढ़ गई है।सिख संगठन ने जिला प्रशासन से मांग की है कि रविवार 26 अक्टूबर की छुट्टी समाप्त कर सभी धान क्रय केंद्रों को सुचारु रूप से तौल संचालित किया जाए, ताकि किसान जल्द अपने घर लौटकर गेहूं की बुवाई की तैयारी कर सकें।साथ ही ज्ञापन में यह भी कहा गया है कि देहात क्षेत्र के कुछ क्रय केंद्रों पर अब तक एक भी क्विंटल धान की खरीदी नहीं हुई है, ऐसे केंद्रों को गल्ला मंडियों में स्थानांतरित किया जाए, ताकि किसानों को सुविधा मिल सके।भारतीय सिख संगठन ने चेतावनी दी है कि यदि प्रशासन ने शीघ्र समाधान नहीं किया, तो किसानों के हित में संगठन बड़ा आंदोलन करने को बाध्य होगा। ज्ञापन देने वालों में से आजाद अधिकार सेना सीतापुर के जिला अध्यक्ष नवदित कशिशोर मिश्रा रघुपाल सिंह सेवा सिंह स्वामी दयाल हजूर सिंह आदि शामिल रहे।



अगले महीने केरल दौरे पर नहीं आएंगे लियोनल मेसी, अर्जेंटीना फुटबॉल टीम का कोचि में मैच स्थगित

कोचि (एजेंसी)। फुटबॉल मैच के प्रायोजक एंटी ऑगस्टीन ने केरल के खेल विभाग के साथ मिलकर घोषणा की थी कि मेसी के नेतृत्व वाली अर्जेंटीना की टीम 17 नवंबर को कोचि में एक मैत्री मैच खेलेगी। हालांकि, अब यह मैत्री मैच अगले महीने नहीं होगा। अर्जेंटीना के स्टार फुटबॉलर लियोनल मेसी को खेलते देखने को उत्सुक भारतीय प्रशंसकों को निराशा मिली है क्योंकि यह खिलाड़ी अगले महीने केरल दौरे पर नहीं आएगा। इस मैच के आयोजन ने शनिवार को इसकी जानकारी दी है। इससे पहले इस प्रस्तावित फुटबॉल मैच के प्रायोजक एंटी ऑगस्टीन ने केरल के खेल विभाग के साथ मिलकर घोषणा की थी कि मेसी के नेतृत्व वाली अर्जेंटीना की टीम 17 नवंबर को कोचि में एक मैत्री मैच खेलेगी। आयोजक ने की पुष्टि ऑगस्टीन ने हालांकि अपने फेसबुक पेज पर पोस्ट कर यह घोषणा की है कि अर्जेंटीना का यह मैत्री मैच अगले महीने नहीं होगा।

संक्षिप्त समाचार

स्पोर्ट्स मीट: संत जॉन कैथेड्रल चर्च बना विजेता



ग्वालियर। ग्वालियर धर्मप्रांत में आईसीवायएम यूथ कमीशन द्वारा संत पॉल स्कूल प्रांगण में धर्मप्रांत के युवाजन के लिए दो दिवसीय स्पोर्ट्स मीट का आयोजन किया गया। जिसमें युवकों के लिए बैडमिंटन, क्रिकेट, फुटबॉल, वालीबॉल एवं युवतियों के लिए डोज बॉल एवं बास्केटबॉल हुई। क्रिकेट में प्रथम संत जॉन कैथेड्रल लश्कर, द्वितीय सेंट पॉल चर्च मुरार, फुटबॉल में संत मैरी चर्च मुरार, द्वितीय लिटिल फ्लावर चर्च बदरवास, डोज बॉल में प्रथम जीवन ज्योति आश्रम शिवपुरी, द्वितीय सेंट जॉन कैथेड्रल लश्कर एवं बास्केटबॉल में संत मैकसिमिलन कोलबे इन्दरगढ़ एवं द्वितीय सेंट पॉल चर्च मुरार विजेता रहे। बैडमिंटन सिंगल्स में बॉयज एवं गर्ल्स में जीवन ज्योति आश्रम विजेता रहा। समापन पर धर्माध्यक्ष जोसेफ थायकाटिल द्वारा विजेताओं को पुरस्कृत किया गया।

वाल्मीकी परिवार पर हमला करने वालों को गिरफ्तार करने की मांग, ज्ञापन दिया
ग्वालियर। माधोगंज थाना क्षेत्र में वाल्मीकी समाज पर हमला करने वालों को गिरफ्तार करने की मांग को लेकर शुक्रवार को समाज के लोगों ने एसपी ऑफिस पर नारेबाजी कर ज्ञापन दिया। साथ ही वेतावनी दी अगर आरोपियों को जल्द नहीं पकड़ा गया तो आंदोलन किया जाएगा। उल्लेखनीय है कि राजेश कटार और उनके परिजन पर दीपावली की रात हमला किया गया था। जिसमें बड़े घायल हो गए थे। इस घटना से आक्रोशित वाल्मीकी समाज के लोग शुक्रवार दोपहर बड़ी संख्या में एकत्रित होकर एसपी ऑफिस पहुंचे, जहां उन्होंने सीएसपी रोबिन जैन को एसएसपी के नाम ज्ञापन सौंपते हुए मांग की दीपावली की रात पटाखे चलाने के विवाद पर वाल्मीकी परिवार पर जानलेवा हमला करने वालों के खिलाफ सख्त कार्रवाई की जाए। उनका कहना है कि मामले में माधोगंज थाना पुलिस द्वारा आरोपियों को संरक्षण प्रदान करते हुए मामूली धाराओं में एफआईआर दर्ज की गई है, जबकि उन्होंने पीड़ित परिवार को जान से मारने की नीयत से उक्त वारदात को अंजाम दिया है। ज्ञापन सौंपने वालों में अरविन्द चौहान, गुरुमुख करीसिया, राकेश कटार, शेरु वाल्मीकी, अरविंद चौहान आदि शामिल थे।



जन समस्या निवारण प्रकोष्ठ के प्रदेश अध्यक्ष का स्वागत

ग्वालियर
कांग्रेस भवन, शिंदे की छावनी पर शुक्रवार को मध्यप्रदेश कांग्रेस जनसमस्या निवारण प्रकोष्ठ के नवनियुक्त प्रदेश अध्यक्ष विवेक तोमर का स्वागत किया गया। शहर जिला कांग्रेस अध्यक्ष सुरेन्द्र यादव ने पुष्पमाला पहनाकर उनका अभिनंदन कर कहा कि विवेक तोमर के नेतृत्व में जनसमस्या निवारण प्रकोष्ठ और अधिक सशक्त होगा। जनता की मूलभूत

सुविधाओं पानी, बिजली, सड़क, शिक्षा और स्वास्थ्य के लिए लड़ाई लड़ना ही कांग्रेस का धर्म है। इस अवसर पर संगठन प्रभारी महाराज सिंह पटेल, वीरेंद्र सिंह तोमर, शशिकांत गुप्ता, संदीप सिंह तोमर, सत्यवीर सिंह गुर्जर, कुलदीप सिंह कौरव, रवि सिंह गुर्जर, राहुल सिंह भदौरिया, संजीव दीक्षित, अभिषेक तोमर, मानसिंह शाक्य, उज्जवल सिंह घुरैया, विवेक सिंह तोमर, कुलदीप तोमर आदि उपस्थित रहे।

जिलाधीश ने बैठक में दिए निर्देश

बच्चों को स्कूल पहुंचाएं, जैविक खेती के लिए प्रोत्साहित करें

ग्वालियर
जिले की प्रत्येक ग्राम पंचायत में विशेष दल गठित कर शासकीय योजनाओं को धरातल पर उतारने में सक्रिय भूमिका निभाई जाए। यह निर्देश जिलाधीश रुचिका चौहान शुक्रवार को बैठक में दिए। उन्होंने कहा कि दल गांव-गांव में स्कूल से दूर बच्चों का नामांकन, गर्भवती माताओं के स्वास्थ्य फॉलोअप, जनहितैषी एप डाउनलोड करवाने, पात्र लोगों के आवेदन भरवाने, पराली प्रबंधन और जैविक खेती को बढ़ावा देने जैसे कार्य करेंगे। कलेक्ट्रेट सभागार में



आयोजित बैठक में जिलाधीश ने बताया कि यह निर्देश भोपाल में हाल ही में आयोजित कमिश्नर-कलेक्टर कॉन्फ्रेंस में मुख्यमंत्री डॉ. मोहन यादव व मुख्य सचिव अनुसर जैन द्वारा दिए गए दिशा-निर्देशों के पालन में दिए जा रहे हैं।

जिलाधीश ने हर विकासखंड में 100-100 किसानों को जैविक खेती के लिए चिन्हित करने, कृषि विज्ञान केंद्रों के सहयोग से तकनीकी सलाह दिलाने तथा सफल किसानों की उपज का प्रदर्शन बाजारों में कराने के निर्देश

दिए। उन्होंने ग्वालियर के आसपास फ्लोरी कल्चर (फूलों की खेती) को भी बढ़ावा देने पर बल दिया। पराली जलाने पर जीरो टॉलरेंस नीति अपनाने की बात कहते हुए उन्होंने निर्देश दिए कि सभी हावर्डस्ट्रों में एसएमएस मशीन अनिवार्य रूप से लगी हो, अन्यथा सख्त कार्रवाई की जाए। किसानों को हेपीसीडर उपयोग हेतु प्रोत्साहित करने के निर्देश भी दिए गए। जिलाधीश ने पीएमएफएमई योजना के तहत युवाओं को खाद्य प्रसंस्करण इकाइयां स्थापित कराने के लिए प्रेरित करने को कहा। इस योजना में इकाई लागत का 35

प्रतिशत (10 लाख रुपए तक) अनुदान और 3 प्रतिशत ब्याज सहायता दी जाती है। उन्होंने गर्भवती महिलाओं के लिए सुगम सखी चैटबॉट प्रचारित करने, एयर एंबुलेंस हेल्पडेस्क स्थापित करने, स्कूलों में शिक्षकों की ई-अटेंडेंस अनिवार्य करने और स्कूल से वंचित बच्चों को विशेष अभियान चलाकर शालाओं से जोड़ने के निर्देश दिए। जिलाधीश ने सुपोषण, मत्स्य पालन, श्रमिक छात्रावास, कार्पेंटर क्लस्टर और मुख्यमंत्री उद्यम क्रांति व पीएम विश्वकर्म योजनाओं की प्रगति पर भी विशेष जोर दिया।

ग्वालियर
खेल की दुनिया में ग्वालियर के नाम एक और उपलब्धि जुड़ गई है। आईटीएम विश्वविद्यालय और बास्केटबॉल फेडरेशन ऑफ इंडिया (बीएफआई) के बीच हुए एमओयू के तहत विश्वविद्यालय में देश की पहली बास्केटबॉल अकादमी स्थापित की जाएगी। अकादमी में खिलाड़ियों को उच्च-स्तरीय प्रशिक्षण, वैज्ञानिक पोषण, समर्पित चिकित्सा देखभाल और प्रीमियम आवास जैसी सुविधाएं उपलब्ध कराई जाएंगी। बीएफआई के महासचिव

खिलाड़ियों को मिलेगा। साथ ही आईटीएम की महिला और पुरुष टीमें लगातार राष्ट्रीय स्तर पर स्वर्ण और रजत पदक जीत रही हैं। आईटीएम का यह स्कूल ऑफ फिजिकल एजुकेशन, जिसमें वर्तमान में चार राष्ट्रीय स्तर के कोर्ट हैं, अब अंतरराष्ट्रीय स्तर का इंडोर कोर्ट भी जल्द चालू करेगा। यह मध्य और उत्तर भारत की पहली बीएफआई मान्यता प्राप्त बास्केटबॉल अकादमी है, जो देश के युवा खिलाड़ियों को विश्वस्तरीय अवसर प्रदान करेगी।

ग्वालियर एयरपोर्ट से विंटर शेड्यूल जारी, यात्रियों को मिलेगी राहत

अब दिल्ली, मुंबई, अहमदाबाद और बेंगलुरु के लिए प्रतिदिन उड़ानें



सभी उड़ानें रोजाना रहेंगी संचालित

डीजीसीए द्वारा जारी कार्यक्रम के मुताबिक, ये सभी उड़ानें हफ्ते के सातों दिन यानी सोमवार से रविवार तक नियमित रूप से संचालित होंगी। इसका मतलब यह है कि यात्रियों को अब दिल्ली, मुंबई, अहमदाबाद और बेंगलुरु के लिए किसी भी दिन ग्वालियर से यात्रा करने की सुविधा मिलेगी। ग्वालियर एयरपोर्ट के अधिकारियों के मुताबिक, पिछले कुछ महीनों में यात्रियों की संख्या में लगातार बढ़ोतरी दर्ज की जा रही है। खासकर बेंगलुरु और मुंबई मार्ग पर यात्रियों की मांग में तेजी आई है। इन दोनों शहरों से बड़ी संख्या में छात्र, व्यापारी और आईटी प्रोफेशनल्स का ग्वालियर से आवागमन होता है।

चार बड़े शहरों के लिए तय हुआ फ्लाइट का टाइम टेबल

- अकासा एयर की फ्लाइट अहमदाबाद से दोपहर 1.30 बजे ग्वालियर पहुंचेगी, जबकि वापसी फ्लाइट ग्वालियर से 2.10 बजे अहमदाबाद के लिए रवाना होगी।
- इंडिगो एयरलाइंस की मुंबई से आने वाली फ्लाइट दोपहर 1.40 बजे ग्वालियर लैंड करेगी और वापसी में दोपहर 2.15 बजे मुंबई के लिए उड़ान भरेगी।
- इसी तरह दिल्ली से इंडिगो की फ्लाइट दोपहर 3.25 बजे ग्वालियर पहुंचेगी और वापसी उड़ान शाम 4.10 बजे दिल्ली के लिए रवाना होगी।
- दक्षिण भारत से जुड़ाव के लिए एयर इंडिया एक्सप्रेस की फ्लाइट बेंगलुरु से दोपहर 3.55 बजे ग्वालियर पहुंचेगी, जबकि वापसी उड़ान शाम 4.25 बजे बेंगलुरु के लिए जाएगी।

अब हर दिन चार उड़ानें, कनेक्टिविटी में सुधार
अब रोजाना चार उड़ानें, कनेक्टिविटी में सुधार वर्तमान में ग्वालियर एयरपोर्ट से रोजाना चार उड़ानें संचालित होंगी। इससे ग्वालियर की हवाई कनेक्टिविटी में उल्लेखनीय सुधार होगा। यात्रियों को अब भोपाल या दिल्ली होकर फ्लाइट लेने की जरूरत नहीं पड़ेगी। ग्वालियर एयरपोर्ट निदेशक के

शहर को मिलेगा व्यापार और पर्यटन में बढ़ावा
अधिकारियों का कहना है कि विंटर शेड्यूल लागू होने से न केवल यात्रियों को सुविधा मिलेगी, बल्कि ग्वालियर की व्यावसायिक और पर्यटन गतिविधियों को भी बढ़ावा मिलेगा। ग्वालियर को अब सीधे चार महानगरों से हवाई संपर्क मिल जाने से निवेश और रोजगार के अवसर भी बढ़ेंगे। एयरपोर्ट प्रशासन ने बताया कि नए शेड्यूल के अनुसार हवाई अड्डे पर सभी तकनीकी और सुरक्षा तैयारियां पूरी कर ली गई हैं। यात्रियों के लिए प्रतीक्षालय, पार्किंग, बॉडिंग और सिवोरिटी व्यवस्था को और दुरुस्त किया गया है।

त्योहार के बाद जयारोग्य अस्पताल में मरीजों की भीड़

एक दिन में पहुंचे 3400 से ज्यादा मरीज

ग्वालियर

डॉ. पापरीकर ने शहर को दीं अनेक सौगातें

स्वतंत्रता संग्राम सेनानी एवं पूर्व महापौर डॉ. रघुनाथराव पापरीकर की 9वीं पुण्यतिथि शुक्रवार को शिवाजी उद्यान सिटी सेंटर में मनाई गई। इस मौके पर वहां उपस्थित गणमान्यजन ने उनकी प्रतिमा पर श्रद्धासुमन अर्पित किए। कार्यक्रम में राष्ट्रीय स्वयंसेवक संघ मध्य क्षेत्र के क्षेत्र कार्यकारिणी सदस्य यशवंत इंदोपुरकर ने कहा कि डॉ. पापरीकर साहब हम सबके प्रेरणा स्रोत हैं। उन्होंने ग्वालियर के लिए नेहरू उद्यान, शिवाजी उद्यान, लाल-बाल-पाल प्रतिमा स्थल सहित अनेक सौगातें दी हैं। दलगत भावना से ऊपर उठकर उन्होंने शहर की प्रगति के लिए कार्य किया। कांग्रेस के शहर जिलाध्यक्ष सुरेन्द्र यादव ने कहा कि कांग्रेस का भव्य

दीपावली अवकाश के बाद शुक्रवार को जयारोग्य अस्पताल समूह की ओपीडी खुलते ही मरीजों की भीड़ उमड़ पड़ी। अस्पताल के रजिस्ट्रेशन आंकड़ों के अनुसार, दिनभर में 3403 मरीजों ने विभिन्न विभागों में परामर्श और उपचार कराया। अस्पताल के प्रमुख विभागों में मेडिसिन ओपीडी सबसे व्यस्त रही, जहां 580 मरीज पहुंचे। इसके बाद न्यूरोलॉजी/न्यूरोसर्जरी विभाग में 388, ऑर्थोपेडिक में 322, डर्मेटोलॉजी में 411, गायनी में 183, और पीडियाट्रिक विभाग में 162 मरीजों ने जांच कराई। सबसे अधिक मरीजों की भीड़ सुबह 9 बजे से दोपहर 12 बजे के बीच दर्ज की गई, जिससे अस्पताल



परिसर में लम्बी कतारें लग गईं। त्योहार के दौरान चार दिन की छुट्टियों के कारण कई मरीजों ने इलाज टाल रखा था, जिसके चलते शुक्रवार को सभी विभागों में दबाव बढ़ गया। अस्पताल प्रबंधन ने भीड़ को नियंत्रित करने के लिए अतिरिक्त रजिस्ट्रेशन काउंटर खोले और चिकित्सकों को समय से पहले ड्यूटी पर बुलाया। अधीक्षक डॉ. सुधीर सक्सेना ने बताया कि

जयेंद्रगंज के गड्डे दे रहे दर्द

ग्वालियर। बारिश के बाद नगर निगम ने शहर भर में पेंच रिपेयरिंग कर गड्डे भरने का दावा किया है लेकिन अभी भी की मुख्य बाजारों में गड्डे दर्द दे रहे हैं। जयेंद्रगंज मुख्य मार्ग पर राजीव प्लाजा से निकलते ही बड़े बड़े गड्डों में गाड़ियां दचकों के बीच निकलती हैं जिससे आमजन बेहद परेशान हैं। इसी तरह इंदरगंज चौराहा पर पुलिस गुमटी के पास बड़ा गड्डा है जिसपर निगम ने पेंच रिपेयरिंग नहीं कराई है। यानी कि पेंच रिपेयरिंग पर लाखों रुपए खर्च करने के बाद भी शहर में गड्डे नहीं भरे जाने से निगम की कार्यप्रणाली संदेह के घेरे में है।

असफलता का सामना होने पर निराश नहीं होना चाहिए

सिविल केस की पेशी और तैयारी पर छात्रों को दिया मार्गदर्शन

ग्वालियर

मध्य भारत शिक्षा समिति द्वारा संचालित माधव विधि महाविद्यालय में शुक्रवार को सिविल केस को न्यायालय में कैसे तैयार और प्रस्तुत करें विषय पर एक दिवसीय कार्यशाला आयोजित की गई। जिसमें मुख्य अतिथि न्यायमूर्ति द्वाकाधीश बंसल, न्यायाधीश मध्य प्रदेश उच्च न्यायालय, ने छात्रों को सिविल मामलों की तैयारी, केस ड्राफ्टिंग और प्रस्तुति के व्यावहारिक पहलुओं पर मार्गदर्शन दिया।

न्यायमूर्ति बंसल ने बताया कि क्लाइंट से सही जानकारी लेना और संबंधित कानूनों का पूर्ण ज्ञान रखना वकील के लिए अत्यंत



आवश्यक है। केस की ड्राफ्टिंग में अपनी पूरी क्षमता का प्रदर्शन करना और क्लाइंट के सर्वोत्तम हित को ध्यान में रखना सफलता की कुंजी है। उन्होंने यह भी समझाया कि न्यायालय में तारीख लेने की समस्याओं का सामना कैसे करें,

वरिष्ठ के आदेशों का पालन कैसे करें और फाइलों को सुरक्षित तरीके से न्यायालय में प्रस्तुत करना क्यों महत्वपूर्ण है। उन्होंने छात्रों को यह सिखाया कि असफलता का सामना होने पर निराश नहीं होना चाहिए, बल्कि

उससे सीख लेकर अपने पेशेवर जीवन में आगे बढ़ना चाहिए। कार्यक्रम में विवेक खेडकर, केडी दीक्षित और प्रवीण नेवासरकर जैसे वरिष्ठ अधिवक्ता उपस्थित रहे। कार्यक्रम का आभार प्राचार्य डॉ. नीति पांडेय ने व्यक्त किया।

गहना ज्वेलर्स पर खुशियों के महोत्सव की धूम



ग्वालियर

गहना ज्वेलर्स पर खुशियों के महोत्सव की धूम मची हुई है। जिसके अंतर्गत ग्राहकों को बम्पर उपहार पाने का अवसर मिल रहा है। गहना ज्वेलर्स के संचालक अजय एवं शरद मंगल ने बताया कि गहना ज्वेलर्स के ग्वालियर स्थित शोरूमों पर इनामी योजना जारी की गई है जो 31 दिसम्बर 2025 तक चलेगी। खुशियों के महोत्सव में गहना ज्वेलर्स से ज्वेलरी खरीदने वाले ग्राहकों को

हर सप्ताह साप्ताहिक लकी ड्रॉ में स्कूटी, टीवी, फ्रिज, वाशिंग मशीन जीतने का अवसर मिलेगा। मेगा लकी ड्रॉ में भाग्यशाली विजेता को कार जीतने का अवसर मिलेगा। गहना ज्वेलर्स पर न्यूनतम मेकिंग चार्ज 5.9 प्रतिशत से शुरू है। गहना ज्वेलर्स पर ग्राहकों की च्वाइस और मांग के अनुरूप वैवाहिक आभूषणों की आकर्षक रेंज प्रस्तुत की गई है। उन्होंने बताया कि गहना ज्वेलर्स को उत्कृष्ट कस्टमर सर्विस के लिए अवार्ड प्राप्त हो चुका है।



एयरोस्पेस क्षेत्र में करियर और नवाचार पर छात्रों को प्रेरित किया

ग्वालियर

माधव प्रौद्योगिकी एवं विज्ञान संस्थान सम विश्वविद्यालय, के मैकेनिकल इंजीनियरिंग विभाग और एयरोस्पेस क्लब द्वारा शुक्रवार को इन्फो सेशन नामक सेमिनार आयोजित किया गया। कार्यक्रम में जीई एरोनॉटिक्स के एडवॉकेट लीड इंजीनियर अंकित शुक्ला ने छात्रों को एयरोस्पेस इंजीनियरिंग के अवसर परिरूष और भविष्य की संभावनाओं पर विस्तृत जानकारी दी। श्री शुक्ला ने बताया कि एयरोस्पेस क्षेत्र केवल विमान निर्माण तक सीमित नहीं है, बल्कि एयरक्राफ्ट डिजाइन, एयरलाइन एवं एयरपोर्ट प्रबंधन, फ्लाइट ऑपरेटिंग, ग्राउंड हैंडलिंग,

इंफ्रास्ट्रक्चर और मटेनेंस जैसे कई क्षेत्रों को शामिल करता है। उन्होंने अनुभव को इस उद्योग की सबसे बड़ी पूंजी बताया और छात्रों को बताया कि प्रत्येक प्रोजेक्ट, डिजाइन और परीक्षण सीखने का अवसर प्रदान करता है। कार्यक्रम में एरो-इंजन निर्माण, रणनीतिक साझेदारियों और उद्योग की तकनीकी चुनौतियों पर चर्चा हुई। अंत में प्रश्नोत्तर सत्र में छात्रों ने करियर और उद्योग अनुभव से जुड़े प्रश्न पूछे, जिनके उत्तर श्री शुक्ला ने विस्तारपूर्वक दिए। इस अवसर पर डॉ. सी.एस. मालवी, डीन स्टूडेंट्स वेलफेयर रेंज, मनीष कुमार सागर सहित अन्य वरिष्ठ इंजीनियर उपस्थित थे।

आईटीएम में बनेगी बीएफआई की पहली बास्केटबॉल अकादमी



कुलविंदर सिंह गिल ने कहा कि यह साझेदारी युवाओं के लिए एक मजबूत लॉन्चपैड बनेगी और उन्हें वैश्विक मंच पर भारत का प्रतिनिधित्व करने का अवसर देगी। वाइस चांसलर प्रो. योगेश उपाध्याय ने बताया कि अकादमी का लाभ वंचित और होनहार

खिलाड़ियों को मिलेगा। साथ ही आईटीएम की महिला और पुरुष टीमें लगातार राष्ट्रीय स्तर पर स्वर्ण और रजत पदक जीत रही हैं। आईटीएम का यह स्कूल ऑफ फिजिकल एजुकेशन, जिसमें वर्तमान में चार राष्ट्रीय स्तर के कोर्ट हैं, अब अंतरराष्ट्रीय स्तर का इंडोर कोर्ट भी जल्द चालू करेगा। यह मध्य और उत्तर भारत की पहली बीएफआई मान्यता प्राप्त बास्केटबॉल अकादमी है, जो देश के युवा खिलाड़ियों को विश्वस्तरीय अवसर प्रदान करेगी।



रोहित ऑस्ट्रेलिया में सर्वाधिक बार वनडे शतक लगाने वाले विदेशी बल्लेबाज, कोहली-संगकारा को पछड़ा

सिडनी (एजेंसी) । रोहित ने ऑस्ट्रेलिया के खिलाफ तीसरे वनडे मुकाबले में 105 गेंदों पर अपने वनडे करियर का 33वां सैकड़ा पूरा किया। भारतीय टीम के सलामी बल्लेबाज रोहित शर्मा ने ऑस्ट्रेलिया के खिलाफ तीसरे वनडे मैच में शानदार बल्लेबाजी करते हुए शतक लगाया। रोहित ने 105 गेंदों पर अपने वनडे करियर का 33वां सैकड़ा पूरा किया। कोहली और रोहित के बीच दूसरे विकेट के लिए 130+ रनों की साझेदारी पूरी हो गई है। रोहित इसके साथ ही ऑस्ट्रेलिया में वनडे में सबसे ज्यादा शतक लगाने वाले विदेशी बल्लेबाज बन गए हैं। सिडनी में गरजा पड्डू-डड्डू का बल्ला ऑस्ट्रेलिया ने भारत के सामने जीत के लिए 237 रनों का लक्ष्य रखा। टीस जीतकर पहले बल्लेबाजी करते हुए ऑस्ट्रेलिया की पारी 46.4 ओवर में 236 रन पर ऑलआउट हो गई।लक्ष्म का पीछा करते हुए रोहित शर्मा और कप्तान शुभमन गिल ने भारत को अच्छी शुरुआत दिलाई और दोनों बल्लेबाजों ने पहले विकेट के लिए 69 रनों की साझेदारी की। इसे हेजलवुड ने गिल को आउट कर तोड़ा।

केबीसी 17: दिलजीत दोसांझ का भावुक जेस्चर

अमिताभ बच्चन के पैर छूते वीडियो वायरल

टीवी का पॉपुलर गेम शो कौन बनेगा करोड़पति 17 इस हफ्ते एक खास एपिसोड के लिए तैयार है। इस एपिसोड में बॉलीवुड और पंजाबी सिंगर-एक्टर दिलजीत दोसांझ कौन बनेगा करोड़पति 17 मंच पर पहुंचेंगे। मेकर्स ने हाल ही में इसका प्रोमो जारी किया है जिसमें दिलजीत की अमिताभ बच्चन के साथ खास मुलाकात



नजर आ रही है। प्रोमो में दिखाया गया कि दिलजीत दोसांझ शो में एंट्री करते ही अमिताभ बच्चन के पैर छूते हैं। इस पर बिग बी ने दिलजीत को गले लगाया और दोनों कलाकारों के बीच आपसी स्नेह और सम्मान साफ झलकता है। अमिताभ बच्चन ने दिलजीत को मंच पर बुलाते हुए उन्हें पंजाब दा पुतर कहा, तो वहीं दिलजीत भी पंजाबी अंदाज में मंच पर गाना गाते हुए पहुंचे। केबीसी 17 में अपनी उपस्थिति के बीच दिलजीत दोसांझ कई प्रोजेक्ट्स में भी व्यस्त हैं। हाल ही में उन्होंने अपने नए गाने कुफर का सिंगल रिलीज किया है। इसके अलावा वह फिल्म बॉर्डर 2 में सनी देओल और वरुण धवन के साथ काम कर रहे हैं। दिलजीत का अंतरराष्ट्रीय दौरा भी जारी हैय है कु आलालांपुर, हांगकांग और दिसंबर में बैंकॉक में फैंस के सामने प्रदर्शन करेंगे। यह खास एपिसोड 31 अक्टूबर, 2025 को प्रसारित होगा। इस दौरान दिलजीत दोसांझ और अमिताभ बच्चन के बीच मजेदार बातचीत, खुलासे और दिल से जुड़े पल देखने को मिलेंगे। दर्शकों को दिलजीत की पंजाबी जड़ों और बिग बी के प्रति सम्मान का अद्भुत संगम देखने को मिलेगा। दिलजीत के इस व्यवहार को सोशल मीडिया पर काफी सराहा गया। कई फैंस ने लिखा कि यह एपिसोड पंजाबी संस्कृति और ग्लोबल पहचान को शानदार तरीके से पेश करता है। कुछ ने इसे सच्चा क्रॉसओवर एपिसोड कहा तो कई ने दिलजीत के सम्मानपूर्ण रवैये की तारीफ की।

दृश्यम 3 में नहीं दिखेंगे परेश रावल, बोले-रोल उन्हें पसंद नहीं आया

बॉलीवुड में हाल ही में फिल्म दृश्यम 3 को लेकर बड़ी खबर सामने आई है। अजय देवगन की थ्रिलर फिल्म में कहा जा रहा था कि अभिनेता परेश रावल एक महत्वपूर्ण भूमिका निभाते दिखेंगे। लेकिन हाल ही में सामने आया कि उन्होंने फिल्म में शामिल होने से इनकार कर दिया है। परेश रावल ने हाल ही में एक इंटरव्यू में कहा, मुझे फिल्म की स्क्रिप्ट अच्छी लगी और कहानी इंटरिंटिंग थी, लेकिन जो किरदार मुझे ऑफर किया गया, वह मेरे लिए सही नहीं था। मैं ऐसा रोल निभाना नहीं चाहता था, इसलिए मैंने फिल्म साइन नहीं की। स्क्रिप्ट जितनी भी अच्छी हो, अगर आपका किरदार



उसमें रोचक नहीं है तो पूरी फिल्म का मजा फोका पड़ जाता है। उन्होंने यह भी स्पष्ट किया कि अभी तक जो भी रिपोटर्स सामने आई हैं, उनमें कोई सच्चाई नहीं है। मेकर्स ने उन्हें अप्रोच किया था, लेकिन रोल उनके मुताबिक फिट नहीं था।दृश्यम 3 की शूटिंग हाल ही में शुरू हुई है और फिल्म के मलयाली वर्जन के प्रोड्यूसर जीतू जोसेफ से हिंदी वर्जन के निर्माण की परमिशन अभी बाकी है। रिपोटर्स के अनुसार हिंदी और मलयालम दोनों वर्जन की शूटिंग जल्द ही शुरू हो सकती है। मलयालम वर्जन के मेकर्स ने 2026 की शुरुआत में फिल्म को रिलीज करने की योजना बनाई है, जबकि हिंदी वर्जन इससे पहले रिलीज होगा। हालांकि, जीतू जोसेफ ने हिंदी टीम को साफ चेतावनी दी है कि बिना उनकी अनुमति कोई भी कंटेंट रिलीज न करें, वरना कड़ी कार्रवाई की जाएगी।दृश्यम 3 में अजय देवगन, तबू, रजत कपूर, श्रेया सरन और इशिता दत्ता जैसे किरदार पहले वर्जन की तरह नजर आएंगे। फिल्म का टीजर 2 अक्टूबर 2025 को रिलीज होने वाला था, लेकिन किसी कारणवश यह नहीं हुआ। कहा जा रहा है कि मलयालम वर्जन के प्रोड्यूसर्स और आशीर्वाद सिनेमाज के बीच परमिशन के मसले के चलते किसी भी तरह का कंटेंट रिलीज नहीं किया गया।

पलक तिवारी का सिजलिंग लुक ट्रांसपेरेंट ड्रेस में काउच पर दीं दिलकश पोज



बॉलीवुड और टीवी की नई स्टार पलक तिवारी ने अपने लेटेस्ट फोटोशूट से सोशल मीडिया पर तहलका मचा दिया है। ब्लू पोलका डॉट ट्रांसपेरेंट ड्रेस में काउच पर दिलकश पोज देती पलक की तस्वीरें फैंस के बीच तेजी से वायरल हो रही हैं और उनकी अदाओं ने सबका ध्यान खींच लिया है। पलक ने इस बार अपने लेटेस्ट फोटोशूट में ब्लू पोलका डॉट वाली ट्रांसपेरेंट ड्रेस पहनी, जिसमें वह बेहद ग्लैमरस और स्टाइलिश नजर

आईं। तस्वीरें इंस्टाग्राम पर शेयर करते ही तेजी से वायरल हो गईं। पलक ने तस्वीरों के साथ कई ब्लू हार्ट इमोजी कैप्शन में लगाईं। पलक ने हमेशा अपने परिवार के साथ अपने करीबी रिश्ते की झलक सोशल मीडिया पर साझा की है। उनकी मां श्वेता तिवारी के साथ उनकी गहरी बॉन्डिंग दर्शकों और फैंस को बहुत पसंद आती है। तस्वीरों में पलक काउच पर बैठकर दिलकश पोज दे रही हैं। उनके इस अंदाज पर फैंस भी दिल हार बैठे हैं।

वर्कफ्रंट की बात करें तो पलक तिवारी आखिरी बार फिल्म द भूतनी में नजर आई थीं, जिसमें उनके साथ संजय दत्त, मौनी रॉय और सनी मुनि ने काम किया था। इसके अलावा पलक की आने वाली फिल्में और प्रोजेक्ट्स की तैयारी भी जोरों पर है। फैंस उनके ग्लैमरस लुक और स्टाइल को देखकर सोशल मीडिया पर लगातार तारीफ कर रहे हैं।कुछ फैंस ने लिखा कि पलक इंडस्ट्री की नई फैशन आइकॉन बनती नजर आ रही हैं।

बिग बॉस 19: सलमान खान ने बसीर-नेहल के फेक रोमांस का किया खुलासा, घरवालों को दी कड़ी चेतावनी

बिग बॉस 19 के घर में इस हफ्ते बसीर अली और नेहल के बीच नजदीकियों ने सुर्खियां बटोर ली हैं। शो के शुरूआती दिनों में अक्सर लड़ाई-झगड़ों और टकराव के लिए जाने जाने वाले ये दोनों प्रतियोगी अब अचानक एक दूसरे के करीब नजर आ रहे हैं। घरवालों और दर्शकों को यह बदलाव चौंकाने वाला लग रहा है। कई फैंस और घर के सदस्यों का मानना है कि यह नया लव एंगल असली नहीं बल्कि एक फेक ड्रामा हो सकता है। अब वीकेंड का वार में सलमान खान ने बसीर और नेहल की इस फेक लव स्टोरी पर सवाल उठाते हुए उन्हें आईना दिखाया और सच सामने लाने की कोशिश की। वीकेंड का वार में होस्ट सलमान खान ने घरवालों को जमकर रियलिटी चेक दिया। सलमान ने साफ किया कि क्यों कुछ प्रतियोगियों की छोटी-छोटी बातें घर में इतना बड़ा ड्रामा बन जाती हैं। सलमान ने तान्या मित्तल के समर्थन में बात करते हुए घरवालों से पूछा कि आखिर फरहाना और तान्या की दोस्ती पर उन्हें इतनी ऐतराज क्यों है। सलमान खान ने बसीर अली, नेहल और मृदुल तिवारी को सीधी फटकार लगाई। उन्होंने न सिर्फ बसीर-नेहल की दोस्ती-रोमांस पर सवाल उठाया बल्कि फरहाना को भी चेतावनी दी कि वह दूसरों के साथ



अपने व्यवहार में सीमा बनाए रखें और किसी को परेशान न करें। सलमान की बात सुनकर फरहाना थोड़ा चौंकी लेकिन उनकी प्रतिक्रिया में हल्की मुस्कान भी दिखी। पहले जहां बसीर और नेहल एक-दूसरे के खिलाफ खड़े रहते थे और अक्सर लड़ाई-झगड़े होते थे, वहीं अब अचानक उनके बीच क्लोजनेस और रोमांटिक एंगल नजर आने लगा। इस बदलाव ने दर्शकों को हैरान कर दिया और सोशल मीडिया पर यह चर्चा शुरू हो गई कि क्या यह फेक लव स्टोरी है या सच्चाई। सलमान खान ने इस पर

भी स्पष्ट फीडबैक दिया और कहा कि बसीर और नेहल को अपनी पिछली लड़ाई-झगड़ों को भूलकर अचानक प्यार दिखाने का कोई मतलब नहीं है। सलमान की फटकार के बाद दोनों प्रतियोगी गुमसुम नजर आए और घर के बाकी सदस्य भी इस ड्रामेटिक पल को देख सकते थे। सलमान खान की चेतावनी और फटकार के बाद घरवालों की रणनीति बदलने की संभावना है। अब यह देखना दिलचस्प होगा कि बसीर-नेहल का रिश्ता वाकई बदलता है या सिर्फ दर्शकों को ध्यान में रखते हुए

दिखावा है। वहीं फरहाना और तान्या के लिए भी यह समय धैर्य और सोच समझकर दोस्ती निभाने का होगा। फैंस इस बात पर चर्चा कर रहे हैं कि क्या बसीर और नेहल का प्यार असली है या सिर्फ शो में टीआरपी बढ़ाने के लिए बनाया गया ड्रामा। बिग बॉस 19 के इस वीकेंड वार ने घर के संबंधों और टकरावों को नए मोड़ पर ला दिया है। अब आने वाले एपिसोड में यह देखने लायक होगा कि घरवालों का रवैया कैसे बदलता है और कौन किसके साथ दोस्ती या दुश्मनी निभाता है।

शक्ति शालिनी में दिखेंगी सैयारा फेम अनीत, मैडॉक हॉरर-कॉमेडी यूनिवर्स में एंट्री पर आयुष्मान ने किया वेलकम



मैडॉक हॉरर-कॉमेडी यूनिवर्स की अगली फिल्म शक्ति शालिनी में सैयारा फेम अनीत पड्डू अहम किरदार में होंगी। इस नई एंट्री पर थामा के हीरो आयुष्मान खुराना ने पोस्ट की और अनीत का स्वागत किया। इन दिनों मैडॉक की हॉरर-कॉमेडी फिल्म थामा सिनेमाघरों में मौजूद है। इस बीच मैडॉक यूनिवर्स की अगली फिल्म शक्ति शालिनी की घोषणा हुई। इसमें सैयारा फेम अनीत नजर आएंगी। इस बात को लेकर आयुष्मान खुराना ने एक पोस्ट साझा की है। मैडॉक हॉरर-कॉमेडी यूनिवर्स में एंट्री पर अनीत का जबरदस्त स्वागत आयुष्मान खुरान ने किया है। आयुष्मान ने लिखा- पंजाबी

आ गए ओए। आयुष्मान खुराना ने इंस्टाग्राम पोस्ट करते हुए लिखा, पंजाबी आ गए ओए। जो चाहती हो, उसका पीछा करती रहो। यह बात एक सपने देखने वाला दूसरे सपने देखने वाले शख्स से कह रहा है। कुछ भी नामुमकिन नहीं है। पंजाब से कोई हम देख रहा होगा, तो बहुत गर्व कर रहा होगा। कैसे हुआ 'शक्ति शालिनी' में अनीत का सेलेक्शन 'बॉलीवुड हंगामा' के साथ किए गए एक हालिया इंटरव्यू में फिल्ममेकर अमर कौशिक ने बताया कि जब शक्ति शालिनी की कहानी लिखी जा रही थी, तब उन्हें अहसास हुआ कि फिल्म के किरदार के लिए एक युवा चेहरे की जरूरत है, जो

मासूमियत और गहराई दोनों साथ लेकर चले। इसी दौरान उन्होंने 'सैयारा' फिल्म देखी, जिसमें अनीत पड्डू का अभिनय उन्हें इतना प्रभावशाली लगा कि उन्होंने तुरंत उन्हें फिल्म के लिए अप्रोच किया। अनीत ने कहानी सुनी और बिना देर किए फिल्म का हिस्सा बनने के लिए हामी भर दी। मैडॉक की चर्चित हॉरर-कॉमेडी फिल्में मैडॉक ने पिछले कुछ सालों में हॉरर-कॉमेडी फिल्मां का अलग यूनिवर्स तैयार कर लिया है। इसमें श्रद्धा कपूर और राजकुमार राव की फिल्म स्त्री, वरुण धवन की भेड़िया, शरवरी और अभय वर्मा स्टारर मुंच्या और आयुष्मान खुराना की फिल्म थामा शामिल है।

यूक्रेनी राष्ट्रपति की मांग- रुस के तेल पर प्रतिबंध और बढ़ाए अमेरिका

लंबी दूरी की मिसाइलें भी मांगीं

नई दिल्ली (एजेंसी)। यूक्रेन के राष्ट्रपति वोलोदिमिर जेलेंस्की ने

रूसी तेल क्षेत्र के लिए लागू करें। उन्होंने साथ ही अमेरिका से लंबी दूरी



शुक्रवार को अमेरिका से अपील की कि वह रूस की दो तेल कंपनियों पर लगाए गए प्रतिबंधों को बढ़ाकर पूरे

यूक्रेनी राष्ट्रपति जेलेंस्की ने यह बयान ब्रिटेन के लंदन में दिया। वे यहां यूरोपीय नेताओं के साथ बैठक में शामिल हुए। गौरतलब है कि एक दिन पहले ही यूरोपीय नेताओं ने यूक्रेन को आशवासन दिया कि अगर रूस के साथ उसका संघर्ष विराम लागू हो जाता है तो यूरोपीय देश भविष्य में रूसी हमलों से यूक्रेन की रक्षा के लिए सैन्य सहायता मुहैया कराएंगे। रूसी तेल क्षेत्र पर दबाव की रणनीति यूरोपीय देश के नेताओं और जेलेंस्की की बैठक ब्रिटिश प्रधानमंत्री किएर स्टार्मर की मेजबानी में हुई। जेलेंस्की ने कहा कि राष्ट्रपति ट्रंप का हालिया निर्णय, जिसमें रूस

की कुछ कंपनियों पर तेल प्रतिबंध लगाए गए हैं, एक बड़ा कदम है। उन्होंने कहा, हमें केवल रोसनेफ्ट और लुकोइल पर नहीं, बल्कि सभी रूसी तेल कंपनियों पर दबाव डालना चाहिए। जेलेंस्की ने बताया कि यूक्रेन अपनी ओर से भी ड्रोन और मिसाइलों के जरिए रूसी तेल क्षेत्र को निशाना बना रहा है। इसी के साथ उन्होंने अमेरिका से मांग की कि वह यूक्रेन की रूस में हमले की क्षमता बढ़ाने के लिए लंबी दूरी तक मार करने वाली टॉमहॉक मिसाइल मुहैया कराए। पुतिन पर भड़के यूरोप-नाटो के नेता जेलेंस्की से बातचीत के बाद ब्रिटेन के प्रधानमंत्री स्टार्मर ने कहा, पुतिन ने एक बार फिर

बातचीत का मौका ठुकरा दिया है और यूक्रेन की जमीन पर अव्यवहारिक मांगें रखी हैं। यह पूरी तरह अस्वीकार्य है। दूसरी तरफ नाटो प्रमुख मार्क रूट ने कहा कि पुतिन अब पैसे, सैनिकों और विचारों की कमी से जूझ रहे हैं। इसके अलावा डेनमार्क के प्रधानमंत्री मेटे फ्रेडरिकसन औ प्रधानमंत्री डिक शूफ ने भी इस बैठक में रूस-यूक्रेन संघर्ष को लेकर अपनी बात रखी। बताया गया है कि बैठक में 20 से ज्यादा नेता वीडियो लिंक से जुड़े थे। लंदन में बैठक के दौरान एक संभावित रीएशेयरेंस फोर्स की रूपरेखा पर भी चर्चा हुई, जो यूक्रेन की रक्षा में मदद करेगी। ब्रिटिश रक्षा मंत्री जॉन होली

ने कहा कि यह आकाश और समुद्र की सुरक्षा करने और यूक्रेनी सेना को प्रशिक्षित करने वाली ताकत होगी। ट्रंप-पुतिन की बैठक टलने से अटकौं संघर्ष विराम की कोशिशें बता दें कि अमेरिकी राष्ट्रपति डोनाल्ड ट्रंप और रूस के राष्ट्रपति व्लादिमीर पुतिन के बीच हंगरी के बुडापेस्ट में मुलाकात होनी थी। हालांकि, बाद में ट्रंप ने कहा है कि वह पुतिन से जल्द मुलाकात नहीं करेंगे क्योंकि वह समय की बर्बादी होगी। रूस अब तक युद्धविराम या शांति समझौते की दिशा में कोई ठोस कदम नहीं उठा सका है और पश्चिमी प्रतिबंधों के बावजूद नए रास्ते तलाश रहा है।

चुनाव की तारीखों का जल्द हो सकता है एलान, निर्वासित बीएनपी नेता तारिक रहमान जल्द लौटेंगे स्वदेश

ढाका (एजेंसी)। बांग्लादेश के मौजूदा हालात में बीएनपी देश की सबसे बड़ी पार्टी है और अगर सब कुछ सही रहा तो आगामी आम चुनाव में बीएनपी की जीत की संभावना सबसे ज्यादा है। बीएनपी के नेता होने के नाते तारिक रहमान बांग्लादेश के अगले प्रधानमंत्री बन सकते हैं।

निर्वासित और बांग्लादेश नेशनलिस्ट पार्टी (बीएनपी) के शीर्ष नेता तारिक रहमान जल्द ही बांग्लादेश लौट सकते हैं। बीएनपी के शीर्ष नेता डॉ. खांडेकर मोशरर्फ हुसैन ने यह दावा किया है।



बांग्लादेश की अंतरिम सरकार के सत्ता में आने के बाद चुनाव आयोग ने शेख हसीना के नेतृत्व वाली अवामी लीग पार्टी का रजिस्ट्रेशन भी रद्द कर दिया है, जिसके बाद माना जा रहा है कि अवामी लीग आगामी चुनाव में हिस्सा नहीं ले पाएगी। बीएनपी नेता ने तारिक रहमान को वापसी का सही समय बताने से किया इनकार बीएनपी की स्टैंडिंग कमेटी के सदस्य और पार्टी के वरिष्ठ नेता डॉ. खांडेकर मोशरर्फ हुसैन ने कहा कि 'हां, हमने सुना है कि वे (तारिक रहमान) जल्द लौटेंगे और वे उन्हीं खुद कहा है। चुनाव की तैयारियां चल रही हैं। हम सभी चुनाव का शेड्यूल घोषित होने का इंतजार कर रहे हैं ताकि वे आए और चुनाव में हिस्सा लें। हम उम्मीद कर रहे हैं कि तारिक रहमान जल्द ही बांग्लादेश लौटेंगे।' हालांकि जब उनसे पूछा गया कि क्या तारिक रहमान चुनाव तारीखों का एलान होने के बाद बांग्लादेश लौटेंगे या उससे पहले 2 तो डॉ. खांडेकर ने कहा कि 'वे जल्द ही बांग्लादेश लौट सकते हैं, लेकिन मैं उनके लौटने का सही समय नहीं बता सकता।'

न्यूयॉर्क मेयर चुनाव के लिए कुछ ही देर में शुरू होगा मतदान

भारतीय मूल के ममदानी हैं प्रमुख दावेदार

न्यूयॉर्क (एजेंसी)। जोहरान ममदान के लिए जहां अपने सस्ते घरों और महंगाई काबू करने जैसे वादों को पूरा करने की चुनौती होगी, वहीं राष्ट्रपति ट्रंप से तालमेल बिठाने में भी उन्हें खासी मशक्कत करनी पड़ सकती है। न्यूयॉर्क में मेयर चुनाव के लिए मतदान शुरू हो गया है। इस चुनाव पर पूरे अमेरिका की नजर है। इस चुनाव में भारतीय मूल के जोहरान ममदानी डेमोक्रेटिक पार्टी के उम्मीदवार हैं और मेयर पद के तगड़े दावेदार हैं। न्यूयॉर्कवासी शनिवार से लेकर 2 नवंबर तक मतदान कर सकेंगे। मुख्य मतदान 4 नवंबर को होना है और नए साल पर विजेता मेयर पद संभालेगा। विभिन्न पोल्स में जोहरान ममदानी को 47 प्रतिशत लोगों का समर्थन मिला है



उम्मीदवार कर्टिस सिलवा हैं, जिन्हें 16 प्रतिशत लोगों का समर्थन हासिल है। 34 साल के ममदानी, राजनीतिक गुमनामी से निकलकर सबसे पसंदीदा उम्मीदवार बन गए हैं। ममदानी की

लोकप्रियता इस कदर बढ़ गई है कि राष्ट्रपति ट्रंप भी उनके खिलाफ

में मुख्य मुकाबला डेमोक्रेटिक सोशलिस्ट उम्मीदवार जोहरान ममदानी और न्यूयॉर्क के पूर्व गवर्नर एंड्रयू कुओमो के बीच ही है। न्यूयॉर्क के मौजूदा मेयर एरिक एडम्स मेयर पद की रस से हट चुके हैं और उन्होंने एंड्रयू कुओमो को अपना समर्थन देने का एलान किया है। ट्रंप से तालमेल भी बड़ी चुनौती जोहरान ममदान के लिए जहां अपने सस्ते घरों और महंगाई काबू करने जैसे वादों को पूरा करने की चुनौती होगी, वहीं राष्ट्रपति ट्रंप से तालमेल बिठाने में भी उन्हें खासी मशक्कत करनी पड़ सकती है। दरअसल ममदानी ने वादा किया है कि अगर वे मेयर चुने जाते हैं तो न्यूयॉर्कवासियों को बस यात्रा और बच्चों की देखभाल मुफ्त होगी। इस पर

ट्रंप ने कड़ी नाराजगी जताई है और कहा कि 'मैं न्यूयॉर्क के प्रति उदार रहा है, भले ही वहां मेरा विरोध हुआ हो, लेकिन मैं किसी वामपंथी आदमी के प्रति उदार नहीं रहूंगा, जो पैसे को बर्बाद करेगा।' ट्रंप ने न्यूयॉर्क का संघीय फंड रोकने की भी धमकी दी। हालांकि ममदानी ने ट्रंप के साथ सहयोग की इच्छा जाहिर की है। ममदानी के कैपेन को शुक्रवार को उस वक्त और मजबूती मिली, जब डेमोक्रेट पार्टी के वरिष्ठ नेता और सांसद हकीम जेफ्रीज ने भी ममदानी को समर्थन देने का एलान कर दिया। वामपंथी सांसद बर्नी सैंडर्स और एलेक्जेंड्रिया कोर्टेज आदि कई अन्य नेताओं ने भी जोहरान ममदानी को समर्थन देने का एलान किया है।

मॉस्को (एजेंसी)। जखारोवा ने कहा कि इससे साफ है कि ईयू को ही अपने द्वारा लगाए गए प्रतिबंधों की प्रभावशीलता पर विश्वास नहीं है, लेकिन फिर भी वे लगे हुए हैं। उन्होंने कहा कि यूरोपीय संघ एक ऐसे रास्ते पर है, जो और भी ज्यादा विनाशकारी होता जा रहा है। यूरोपीय संघ द्वारा हाल ही में बुलेक्स में हुई बैठक में रूस पर 19वां प्रतिबंध लगाने का एलान किया। यूरोपीय संघ के इस कदम से रूस भड़क गया है और रूस ने नए प्रतिबंध को अवैध बताते हुए चेतावनी दी कि इस कदम से यूरोपीय संघ खुद को अलग-थलग कर रहा है। यूरोपीय संघ ने रूस पर जो नए प्रतिबंध लगाए हैं, उनके तहत 2026 तक यूरोपीय संघ के बाजारों तक रूस की एलएनजी की आपूर्ति को प्रतिबंधित कर दिया गया है। रूस की कंपनियों पर प्रतिबंध लगाया गया है। साथ ही कथित छद्म तेल बेड़े को भी प्रतिबंधित किया गया

है। कुछ रूसी और विदेशी बैंकों के खिलाफ कार्रवाई की गई है। वितीय प्रतिबंध लगाए गए हैं और कुछ सामानों के निर्यात पर भी प्रतिबंध लगा दिया गया है।



रूस ने यूरोपीय संघ को चेतावनी दी रूस के विदेश मंत्रालय की प्रवक्ता मारिया जखारोवा ने यूरोपीय संघ के प्रतिबंधों को लेकर फुटे हुए एक सवाल के जवाब में कहा कि यूरोपीय संघ परिषद ने हमारे देश पर अवैध और एकतरफा प्रतिबंधों के 19वें पैकेज को मंजूरी दी है। यूरोपीय संघ के विदेश मामलों और सुरक्षा नीति की प्रतिनिधि काजा कल्लास के बयान का

जिक्र करते हुए जखारोवा ने कहा कि यूरोपीय संघ रूस पर और प्रतिबंध लगाने के तैयारी शुरू कर चुका है। जखारोवा ने कहा कि इससे साफ है कि ईयू को ही अपने द्वारा लगाए गए प्रतिबंधों की प्रभावशीलता पर विश्वास नहीं है, लेकिन फिर भी वे लगे हुए हैं। उन्होंने कहा कि यूरोपीय संघ एक ऐसे रास्ते पर है, जो और भी ज्यादा विनाशकारी होता जा रहा है। 'खुद को दुनिया में अलग-थलग कर रहा यूरोपीय संघ' रूस ने कहा कि यूरोपीय संघ इस बात से अनजान है कि रूस विरोध की लड़ाई में वह खुद को अंतरराष्ट्रीय स्तर पर अलग-थलग कर रहा है। यूरोपीय संघ ने मनगढ़ंत बहानों के तहत चीन, बेलारूस, कजाखस्तान, किर्गिस्तान, ताजिकिस्तान, यूएई, भारत, थाईलैंड और उत्तर कोरिया के आर्थिक ऑपरेटर्स पर भी विभिन्न प्रकार के प्रतिबंध लगा दिए हैं।

कनाडा पोस्ट ने जारी किया दिवाली की थीम पर आधारित डाक टिकट, बताया-गर्व का पल

ओटावा (एजेंसी)। कनाडा पोस्ट ने देश की सांस्कृतिक विविधता का जश्न मनाने के लिए दिवाली की थीम पर आधारित एक नया डाक टिकट जारी किया है। भारतीय उच्चायोग की वेबसाइट के अनुसार, कनाडा में लगभग 18 लाख भारतवंशी रहते हैं। कनाडा पोस्ट ने देश की सांस्कृतिक विविधता का जश्न मनाने के लिए दिवाली की थीम पर आधारित एक नया डाक टिकट जारी किया है। ओटावा स्थित भारतीय उच्चायोग ने दिवाली के उपलक्ष्य में पारंपरिक रंगोली वाला डाक टिकट जारी करने के लिए कनाडा पोस्ट का आभार जताया। कनाडा पोस्ट ने एक बयान में कहा, दिवाली न सिर्फ कनाडा, बल्कि दुनियाभर में हिंदुओं, सिखों, बौद्ध, जैनियों व अन्य समुदायों द्वारा मनाया जाने वाला एक प्रमुख त्योहार है। इस अवसर पर देश की सांस्कृतिक विविधता को मान्यता देते हुए एक डाक टिकट जारी कर हमें गर्व महसूस हो रहा है। बयान में रंगोली के सांस्कृतिक महत्व को रेखांकित करते हुए इन्हें रचनात्मकता की अभिव्यक्ति व स्वागत का शानदार जरिया बताया गया है। बयान के अनुसार, रंगोली फर्श पर बनाई जाने वाली कला का सुंदर नमूना है, जिसे धोकर या झाड़ुकर साफ किया जा सकता है। दिवाली पर अक्सर अनाज, फूलों की पंखुड़ियों, रंगीन रेत या चावल की मदद से कमरों, आंगन व प्रवेश द्वार पर सुंदर रंगोली उकेरी जाती है। कनाडा पोस्ट देश की प्रमुख डाक सेवा प्रदाता कंपनी है। यह 2017 से हर साल दिवाली की थीम पर आधारित डाक टिकट जारी करती है। कनाडा में रहते हैं 18 लाख भारतवंशी भारतीय उच्चायोग की वेबसाइट के अनुसार, कनाडा में लगभग 18 लाख भारतवंशी रहते हैं।

एसआईटी ने तीन कार्यकर्ताओं को भेजा समन, हाजिर न होने पर जारी होगा गिरफ्तारी वारंट

बंगलूरु (एजेंसी)। कर्नाटक के धर्मस्थल में कथित तौर पर शवों को दफनाने के मामले में जांच कर रही एसआईटी ने तीन कार्यकर्ताओं को समन भेजा है। एसआईटी सबूतों से छेड़छाड़ के आरोपों की दिशा में आगे बढ़ रही है। कर्नाटक के धर्मस्थल मामले की जांच कर रही विशेष जांच टीम (एसआईटी) ने तीन कार्यकर्ताओं महेश शेटी, शिमरोडी, टी. जयंत और गिरिश मडुनावर को सोमवार को हाजिर होने के लिए समन जारी किया है। पुलिस सूत्रों के मुताबिक, अगर ये तीनों कार्यकर्ता एसआईटी के सामने उपस्थित नहीं होते हैं, तो उनके खिलाफ गिरफ्तार वारंट जारी किया जाएगा। धर्मस्थल में कथित रूप से कई लोगों के शवों को

गोपनीय तरीके से दफनाया गया था। मामले में एसआईटी की जांच अब सबूतों से छेड़छाड़ जैसे गंभीर पहलुओं तक पहुंच गई है। एसआईटी के एक वरिष्ठ अधिकारी ने बताया कि जांच अपने निर्णायक चरण में पहुंच चुकी है और लगभग पूरी होने वाली है। यह मामला अगस्त 2025 में तब शुरू हुआ, जब मंदिर में 1995 से 2014 तक सफाईकर्मी रहे चिन्नैया ने शिकायत दर्ज

कराई कि 2002 से 2014 के बीच मंदिर परिसर में 200 से अधिक अज्ञात शवों को गोपनीय तरीके से दफनाया गया था। चिन्नैया का आरोप था कि इन शवों में वे लोग थे जिनकी सड़क हादसे, हत्या और संहति परिस्थितियों में मौत हुई थी। कई शवों को कथित तौर पर बिना पोस्टमार्टम रिपोर्ट या पुलिस जांच के दफनाया गया था ताकि गड़बड़ियों को छिपाया जा सके। उसने एक इसानी खोपड़ी को सबूत के रूप में पेश किया, जिसके बारे में उसका दावा था कि यह उसी स्थान से मिली है। इस खुलासे से लाखों श्रद्धालुओं में भारी आक्रोश फैला और राज्य सरकार ने तत्काल प्रनव मोहंती की अगुवाई में एसआईटी गठित की।



रिश्तेदारों की मांग- आरोपियों को दी जाए फांसी; टीएमसी ने भाजपा की चुप्पी पर उठाए सवाल

मुंबई (एजेंसी)। महाराष्ट्र के सतारा जिले में कथित तौर पर दुष्कर्म और उत्पीड़न से परेशान होकर आत्महत्या करने वाली महिला डॉक्टर के रिश्तेदारों ने मांग की है कि सुसाइड नोट में जिन लोगों के नाम का जिक्र है, उन्हें फांसी की सजा दी जाए। सतारा के फलटण शहर में एक सब-डिस्ट्रिक्ट अस्पताल में तैनात 28 साल की डॉक्टर ने गुरुवार को एक होटल के कमरे में फांसी लगाकर आत्महत्या कर ली। महिला डॉक्टर ने अपनी हथेली पर एक नोट छोड़ा, जिसमें उसने एक पुलिस सब-इंस्पेक्टर पर दुष्कर्म करने और एक सौफ्टवेयर इंजीनियर पर मानसिक रूप से उत्पीड़न

करने का आरोप लगाया था। 'अस्पताल में डॉक्टर पर मेडिकल रिपोर्ट बदलने का डाला जाता था दबाव' एक रिश्तेदार ने मीडिया से बात करते हुए आरोप लगाया कि उसने उत्पीड़न के बारे में कई बार शिकायत की थी, लेकिन उसकी शिकायतों पर ध्यान नहीं दिया गया। एक अन्य रिश्तेदार ने कहा, 'पुलिस ने हमें घटना (आत्महत्या) के बारे में बताया और हम अस्पताल गए (जहां शव लाया गया था)। एक डॉक्टर होने के नाते, मैंने उसे कहा कि मैं पोस्टमार्टम के समय मौजूद रहूंगा। उस समय मैंने उसकी हथेली पर सुसाइड नोट देखा और यह बात पुलिस को बताई। मैंने



रिश्तेदार ने दावा किया कि पीड़िता पर अस्पताल में मेडिकल रिपोर्ट बदलने का दबाव डाला जा रहा था जहां वह काम करती थी। मेडिकल अफसर पर भी प्रताड़ित करने के आरोप रिश्तेदारों ने

दावा किया कि, 'फलटण में राजनीतिक लोग अक्सर उस पर मेडिकल रिपोर्ट बदलने के लिए दबाव डालते थे, क्योंकि वह नियमित रूप से पोस्टमार्टम द्यूटी पर रहती थी। उसने पुलिस सब-इंस्पेक्टर (जिसका नाम नोट में है) के खिलाफ कई बार शिकायत की थी, लेकिन उसकी शिकायतों पर ध्यान नहीं दिया गया।' रिश्तेदारों ने एक मेडिकल अफसर पर भी डॉक्टर को प्रताड़ित करने का आरोप लगाया। दावा किया कि मेडिकल अफसर द्वारा बार-बार

महिला डॉक्टर को पोस्टमार्टम द्यूटी पर लगाया जाता था। रिश्तेदार ने कहा, 'सिर्फ आरोपियों को गिरफ्तार करना ही काफी नहीं है। डॉक्टर और उसके परिवार को न्याय दिलाने के लिए उन्हें फांसी दी जानी चाहिए।' महिला डॉक्टर को सांसदों से मिलवाने वाले पीप की पहचान का खुलासा करने की मांग शिवसेना (वज्ठ) नेता अंबादास दानवे ने डॉक्टर की आत्महत्या मामले को लेकर मुख्यमंत्री देवेंद्र फडणवीस पर निशाना साधा। दानवे ने एक्स पर साझा एक पोस्ट में लिखा, 'लाडकी बहिन' से ज्यादा महिलाओं की सुरक्षा पर ध्यान देने की जरूरत है। अगर

फडणवीस के संरक्षण में पले-बढ़े लोग इस तरह से महिलाओं को परेशान कर रहे हैं, तो फडणवीस गृह मंत्री के तौर पर फेल हो गए हैं और उन्हें इस्तीफा दे देना चाहिए।' विधान परिषद में पूर्व नेता प्रतिपक्ष दानवे ने उन दो दहक की पहचान के बारे में भी पूछा, जिनके बारे में उन्होंने दावा किया कि उन्होंने महिला डॉक्टर को फोन पर एक सांसद से मिलवाया था। उन्होंने यह पूछा, 'डीन या सुपरिंटेंडेंट (अस्पताल के) ने महिला डॉक्टर की शिकायत पर क्या कार्रवाई की?' दानवे ने राष्ट्रीय महिला आयोग की चेयरपर्सन विजया राहतकर से इस मामले में दखल देने की अपील की।

पाकिस्तान-अफगानिस्तान तनाव पर बातचीत का दूसरा दौर आज तुर्किये में आतंकवाद के मुद्दे पर होगी चर्चा

इस्लामाबाद (एजेंसी)। पाकिस्तान और अफगानिस्तान के अधिकारी सीमा तनाव कम करने और अफगान धरती से होने वाली आतंकी गतिविधियों को रोकने के लिए आज इस्तांबुल में दूसरा दौर की बातचीत करेंगे। पाकिस्तान चाहता है कि टीटीपी और बीएएल जैसे आतंकियों पर ठोस कार्रवाई हो और इसके लिए एक सत्यापनीय निगरानी तंत्र बनाया जाए। यह बैठक कतर



के बीच जारी तनाव को देखते हुए दोनों देशों के अधिकारियों के बीच

सीमा तनाव कम करने और अफगान जमीन से होने वाली आतंकी गतिविधियों को रोकने के लिए बातचीत का दूसरा दौर आज (शनिवार) तुर्किये के इस्तांबुल में होने जा रहा है। यह बैठक कतर और तुर्किये की मध्यस्थता में आयोजित की जा रही है। इससे पहले दोनों देशों के बीच बातचीत का पहला दौर 19 अक्टूबर को दोहा (कतर)

में हुआ था, जिसके बाद सीमा पर अस्थायी शांति बहाल हुई थी। उस बैठक में दोनों पक्षों ने सहमति जताई थी कि अगली वार्ता 25 अक्टूबर को इस्तांबुल में होगी, ताकि आपसी सुरक्षा चिंताओं को सुलझाने की दिशा में वाचीत आगे बढ़ाई जा सके। बता दें कि पाकिस्तान के विदेश मंत्रालय के प्रवक्ता ताहिर अदरबी ने शुक्रवार को पुष्टि की कि तय कार्यक्रम के अनुसार वार्ता

होगी। उन्होंने कहा कि पाकिस्तान चाहता है कि आतंकी गतिविधियों की निगरानी के लिए एक ठोस और सत्यापनीय निगरानी तंत्र बनाया जाए, ताकि अफगानिस्तान की धरती से पाकिस्तान पर हो रहे हमलों को रोक जा सके और निर्दोश लोगों की जानें बचाई जा सकें। अदरबी ने कहा कि पाकिस्तान एक जिम्मेदार देश है और क्षेत्र में शांति व स्थिरता चाहता है। हमारा मकसद तनाव बढ़ाना नहीं है।